

Epukunitai Kristo Alotooma Akekirot A Elope

Jeffersonville, Indiana USA

65-0822M

1 Eluruto ngayokokes. Ekapolon Yesu, Ekeyokon ngolo a esipan a ngolo a apolon, ikirai isua ngulu ikimicatai alotooma Kon, Ekapolon, akitodol neni nyikipedoria isua akitac Iyong anguna ka amina angina idau Iyong abukokin tooma lotai kosi. Ikipupi atemar nyikiyookin isua ikwanginapei iluuritere isua ngakosikes ka akiwuo alokingaren Kon. Ikilipit isua Iyong ikilota isua alotooma ngadiakanareta kosi daadang ka asecit daadang. Ikilipi isua ebe kitogogong Iyong ngakosiwat nakuwarina. Ngikalalak erai ngulu ediekasi ka eriebasi, ikwapei etakaniata anege, ngakitambarae ka ngakiitaneta nguna eponito anasim ka nakiboisio dadang.

Ka ikinupit isua ebe ikilosi isua lokisal angiemuto angulu ka akwap ana tokona, ka eyapi apaki apiripiriari alotooma akiyar ngina emam asalunet, ka ikicamit isua atorakaasi ngulu ikikapakina kotere apaki ngin. Inges nait tokona ikicunakinor isua nege ataparacu na, erai kotere akitemokin anguna ka apaki angin. Akalimokinitai ayong ebe eyia ngikalalak erucokina alotooma ngasimio ataparacu na alotooma ebuku dadang, alokikoru paka lokikoru. Neni ebuni ekositoil dadang, arai kitererengoi itukot ngini. Kitangale ngikadiekak ngulu eyia tooma kec. Ka elipi ayong ebe kitesegu Iyong ngikecetai alotooma aronis dadang. Ka kingarakinai isua anegee ataparacu na, alotooma ekanisa, kotere isua dang inumunumio arerengu ngina apolon ngin

2 Ka ikilipi isua ebe ibuni Iyong akirwor neni kosi nakuwarina alotooma Akirot Kon ngina ikigiritai, ka arai Ekonikuwuam topukok neni kosi ngiboro ngulu ikiitanit isua, ikwapei ikicunakinor isua ebuku dadang tokona, opupete ebe ikirai isua ngitunga ngulu ikidisiak, nai ikiyiakar ka akibois alokiding ngulu elakunitai, naarai adaun isua akinup Yesu Kristo.

Inakinae isua ngiboro lu, Ekapolon, Ka ngina ikigolokinio isua akimor ka oloto nakiboiso kosi nguna egelegelia alotooma ebuku, arai isua otemasi ikwa ikes ngulu alo Emaus, "Emam mono pa eilit ngiyokotai alokiding yok? Ikwa ngina erworor Inges neni yok alorot a?"

Tokona, Papa ayeni ayong ebe ibore ngini alimuni Ayong emam nyepedor akitemokin. kapei ka Ngikristo ngulu iyookino alotoma ebuku dadang tokona ngulu ebeleunosi toma, emam emam nyitemokin. Emam nyerai ibore ngini alimuni ayong inges epedori akityia adio jokis, naarai ikiyia isua dadang nadoketai apei. Ikirai isua ngitunga, ngulu ka akuwan, nai kimiek Ekuwuam Ngolo Akuangan kirwor; Arai Inges toting Akirot topukun Elope. Ikidarit isua Inges tokona, Alokiro a Yesu. Amen.

Ipedorete iyees aakiboikin.

3 Erai ekabila ngolo...etuumionokin ayong; abu Ayong olimok akaberu, arai kerau inges ngina epupi alotoma Tucson, neni tar pa atami ayong ebe ayakaunor adio kijaanakin ngina abongunio ayong; ka emam tar dang pa ayaunit ayong ngiloui. Ka abu ayong atema anateran kang-ka asir inges keninaya ekot kang, ka abu ayong atame ebe, "Eboi ayong alokau alitare, kapei... emam nyeyenete ikes atemar ebe erai ngitorosio epei kabila ka egelaaka ngikotio, ngulu sek anapit ayong alore." Nai Meda, abu inges tolemu esat kang torama ka nginibore dadang, nyialolong angun. Ejuwak ngiboro dadang.

4 Tokona, ikiyiakar iwon alipan nege, ebe eyai lokaato ngolo minat nooi... ka atami ayong ebe erai Prescott, anupit ayong, erae ngolo erocokina alotoma ataparacu na, alotooma Prescott, Arizona. Papakeng a Nakaato Masi erae ngolo Eyiai lorot keng anege abunore nakiriamun, amisikinit ayong, ka asir sek ayai lodakitar kan ariebo ngina ke etau, Lokato Koggins. Ka dang, Lokato Junior Jackson, atami Ayong ebe eyai inges toma naredio ngina etupakini, kori nasim nginace alotoma Klarksbille kori New Albany, ka eyiai papakeng lodakitar, amisikinit ayong, kapei ka ayengasit ngina a edeke a kanasa alotooma lomany. Angun Ikicamit iwon, kire jik atamun ikes alotooma ngayokokilip. Ka kwana, eyia ngice nege, dang, nai emam nyikicamit iwon akicanican apaki. Eyeni Akuj nguna etapito ikes dadang tokona.

5 Akuj ngolo minat, ikwa ngolo minat ngol, ngolo emojongit, etunganan ngolo emisit akan, Lokaato Koggins, ka ngolo aberakin akyengun anakero, eperi alodakitar ataparacu na, aiwace, erieba kan ariebo ngina ke etau keng, Akuj, abu etau ngolo kuliakit ngol kitor natiokisio nguna alalak. Elipi Ayong, Akuj, kingarak inges. Inakinai ngun. Emina nges akiyar ikwapei isua dadang, ka ecamit inges akiyar. Ekapolon Akuj, inakinai ngun. Isua alobuku dadang ikilipi a Lokiro a Yesu a nguna keng, ebe itangaleuni Iyong inges ka itolomuni Iyong inges kinga. Ikinupit isua ebe itiyai Iyong ngun, ka ebuni inges nakimor.

6 Ikilipi isua anguna a Lokaato Jackson, papa keng ngolo minat eberi kaama eyapiyarit natwanare tokona, ka abu yau nakwap edia ngolo ajokan ikwa Junior. Ka elipi ayong Akuj ngolo minat, ebe itangaleuni Iyong inges. Ka ayeni ayong etakani esibit etiono. Ngikangikito, ka ngidokito emam nyenete ibore ngini kitya alotooma ekabila ngol. Nai ikitamunit isua Lokaato Hall, dang, ngina atemariata ngidokitoi ngulu pirianotin anege (alotooma Louisbille) ebe, "Eyiakar inges ngisaai ngidikidio eyiari," kapei ka kansa alotoma emany, Ka eyiari inges nakuwaina, (ka erai nen ngikaru ngatomoniarei ka ngikan alunyar) anguna ka akonijokis. Ka elipi ayong ebe itangaleuni Iyong Lokaato Jackson nakuwarina, Ekapolon. kimie Akonijokis ka akitim toyiakaun ka inges.

Ka atukot ngina angakitambare anu dadang ka ngiloui ka ngiboro ngulu iwaakinitae nege alotooma alipan-iyeni Iyong ikes dadang, Papa. Ka elipi Ayong ebe ibuni Iyong ainakin angaleu neni kec dadang. A Lokiro a Yesu Kristo. Amen.

7 Tokona, ikigeuni ataparacu na, emam pa ayeni Ayong ebe alosi ayong abunore nakibois ngina esiaunan esabit ngolo bien. Ka nait nabo ngina alimorere isua ngun, abu ayong abu kwap. Abu Lokaato Nabillle atocamak Ayong erwori, Ka nait aponi isua tolimoroi ebe ayiakaun ayong kwap nakuwarina, ka emam nyiteyenikinitai alobuku dadang neni a ngitunga. Ka ikiriamu isua asim na tokona, ngina erai ngina ajokan. Epedorete ngitunga akiboikin loreria kec kori tocunakin tooma nakiboisio kec, lokanisai kec, ka ngace dadang, ka akiirar akijaanakin. Etalakarit ayong ngun.

8 Tokona etee Ayong eperete anege...ayiakasi ngakiitaneta nguna alalak esabit ngolo abien lo kan nguna alimunit Ayong esabit ngolo alunyar nguna ikamunito Eemut. Anupit Ayong...ekemuriak ayong epite ngolo ewakinitor ayong akou keng tokona. Nai alimunit ayong icebore ngini etapit akitac ngakonimicai. Ka iyenete iyes, emam nyemisitai nguna ibala yong, nyemisiunete ngikalalak, Meere naarai emam nyecamito ikes amisiun ngun, nai imisikis iyes ngun erono ka apatanu.

Ka tokona ebala ice tunganan, "ikigeluni iwon amotoka a?" Kori, "Nyo ebeit Ayong..." Tokona, meere nguna abu Yesu kirworo ngun...kori Ebaibul aina, ebala ebe, "Torai ngolo nyikimicat idio tunganan." Erai ngun ngamicai nguna epetuna nguna ebeit iyong akitac. Totac. Nyikimicat idio tunganan idiobore. Meere akepolou...Ayong, ikimicatai iwon ngisilinga angakais, ngulu angasimio, ka nguluce dang. Ikimicatai iwon ngiboro ngul, ka ikitaci iwon ikes. Nai ngamicai nguna ngorok nguna epetuna nguna abeit iyong totacana, totaca, kingolik. Nyilosu ka idiobore ineno anenikon kon ikwangina.

9 Atamunit Ayong apaki ngina adiekar Ayong kolong ngina araakar ayong edia. Abu ayong olomu kinga alodakitar ekemicatai ngadolai ngalipio ngaarei. Ka ayiai paaran akai ngina angikito nege, Swaniger, ekemicat inges ayong ngadoloe nguna edolito ngamiangauni kori ngadolai ngamiangowon, amica ngina ke edakitar. Emam tar dang pa akayeni inges ayong. Ka abu ekile...abu ayong olot neni keng, Emam pa ayeni ayong inges. Ka abu inges kiyakiu inges inaa, aedio pite dadang, emam pa abu tonger akiyakiun inges; ka abu ayong atema ebe, "Ikimicat iyong ayong." Ka atema ayong ebe...anupit ayong meere Swaninger, erai Malim Mason ngolo eyiai nakibois ngina a ekot ka elelia.

Ka abu ayong otema, "Ikimicat iyong ayong. Ka eroko ayong apalag noi, nai ekatakinit ayong alosit lotic. Tokona, ani erai ekepiyo ayong akitac iyong..." arai ayong ca e Ngiristoit; Abu ayong otema, "Ibore nigni esiaunan, Malim Mason, ikwa ekatic neni ka Akuj, ataci ayong Inges ipei angitomon kang. Acamit ayong atacakin Inges ipei angitomon kang ekingaren." Ka abu ayong otema ebe, "nait etic kang ngolo etupakini erai akitac ngakamicai." Ka abu ayong, "Edieka Apakang ka ikiriamu isua...Eraakai isua ngitomon alokali." Nai abu ayong atema, arai pa akatac ayong iyong tar alosilinga ngatomoniarei angakan kan amica angina kolongit...arai tar pa kapedo ayong akitac yong tar ngisilinga ngatomoniarei ka ngikan, abuni ayong ka alimokin yong nguna etapito ngun. Emam nyapedori ayong akitiyakin ngun apaki na." Kwana, kan akingarakinet ka Akuj, abu ayong otac angini kaput, kingolik. Nai nguna alosikinit ayong ngun, kingolik.

Emam nyemaikina...ebala ice tunganan...

10 Okoe, abu ece kristoit anege alokanisa apei paki tolot kinga ka abu toriamu ecetic itiyao anamotoka anege, ka abu ekile todoku kwap...abu ekile tema ebe, "Akataci ayong yong; Ariamununui ayong etacit angolo ramiram," kori ca ice bore ngini engelaana. Ka abu nyetac inges. ka apotu ngisabito ka ngisabito tolunyar ka emam nyetaca inges, emam nyelimuno adio Kiro. Ka abu ekile bu akingit ayong, abu inges tema... kingolik erae ibore erounit itidingit ekanisa. Erounit itidingit Kristo.

Erai pa kipedori iyong akitac inges, tolot tolimok inges, tema, "Ikimicat iyong ayong, alosi ayong akitac yong. Arai ayong ekristoit, nai arai ca...emam nyapedori ayong tokona, ariamu ayong...ekemicatai tar nu." Ka itamunit yong, eyiai lokitaabo ka Akuj dang, iyenete iyes, ebe itiyiai iyong. Angun ekatakinit ayong...Anguna kang ka anguna yok dadang kaapei, akikatakinit araut ngolo etemokino, naarai ikiyeni iwon atema eyiakai iwon ayapiyar nibore ice, ikiyapikinit ibore ngini eyapi atakanun. Angun ikicamit araut ngulu ikikapakina. Ngina aapunia abongun a Ekapolon tokona, ikicamit iwon araut ngulu ikitemakino anguna ka esaa angolo apolon angol.

11 Tokona, ikicamit iwon akitemokin ka erwor tokona akou ka akirot ngina cici anege ngina adau ayong aseun kotere ataparacu na anguna ka akingarakinet a Ekapolon. Ka ikiponi iwon akirwor ca kauriyanut ikwa ikipedoria iwoni, naarai anguna ka arucokina a ngina ngitunga. Atami iriamunito iyes dadang... alotooma ebuku dadang, iriamut ataparacu ngina ajokan ikwa ngina ikiyakar isua anege alotooma Indiana. Ejok, elilim, ekuwuam ngolo ajokan, ikiyakar iwon tokona nginapei ka akiru, Ka erae ibore ngini ajokan.

12 Kwana, acamit Ayong akisiom alotooma Ekitaabo ngolo a Ngiburanean, ekek 1 ka alotooma Ekitaabo ngolo a ekakuang Yokana, ekek 1. Ngiburanean 1:1-3 ka Ekakuang Yokana 1:1 kotere akou ngina ka Akirot, akou ngina ka akirot kang ataparacu na erae akisiom alotooma Ngakigiret. Tokona atosioma

Ngiburanian 1:1.

Abu kolong Akuj kirworo ka atapapaayok alopitesio a ngulu egelegelia a ngulu alalak alotooma Ngikaduarak

Nai a ngirua alu a ngulu ka awasia adau akirworo ka iwon alotooma Lokoku ngolo abu Inges todakak araun ekeruman a ngiboro dadang, angunakeng dang abu tosubu ngakwapin;

Erai Inges akica ngina ka asir ka Akuj ka erai aputo ngina a eyiautenekeng edakit ngiboro dadang anguna ka akirot a ngina ka akepedor. Kedau akitesegun ngasecisia kiboin nakan ngina aloteten ngina a ngolo eyiai kidiama noii kuju;

Wuoitakoi asiometait ngina ebusan noi! tokona, Ekuanga Yokona 1:1

Anakisiaun ayiai Akirot, Akirot ayiai kaapei ka Akuj, Akirot arai Akuj.

13 Tokona, akou nginaa ka akirot kang ataparacu na erae: Epukunitai Kristo alotooma Akekirot a Elope. Tokona neni abunio ayong nangetakinet ngina ke erwor nu, erai naarai ebe... oyenete ebe nguna ikilimuni iwon nyemaikina atolimutu naarai ikicunakina iwon iwapei erwor nai idiobore ngini emam anakinapeta, nai erai ibore ngini ingarakini akisicat ngitunga, naarai ikilosi iwon akitor nakitu, nakipi nguna erienyaaka. Elumuo iwon tokona alotooma kec. Ngacepakio, atami ikote nenipei anenikus ikwanginapei eyiakar aneni kang dang, esibito ngun ikwa nguna alalak noi; erai ibore ngini ikitukuriani...

14 Ayai ayong erworo neni a eketiyan angolo sorokit ka aberu keng, alotooma agule, alotooma apaki ngina alunyar. Ka ikes dadang erae ngulu iilit ikwap ngulu ka akwap... ikwa ngitunga ngulu alotooma nakwap. Abu ayong atema, "Totamunito, ariamu Satan apedor ngina ebunio neni kus." Emam nyamitakin it ayong atemar ngai yong, eyiakar inges anangat apei ngin. Ngina erai acepaki, anangat ngin, erauni amuduko, kori lokungin ngolo ikiinakini yong akibo alokicolong, kori adeke ngolo a ngamori-? Kingolik, eyiakar inges iwadio neni ikinangi inges yong. Eyiakar inges apedor nakiois ngina engaara ngin. Kwana, erai ngin akibois ngina ebeit iyong kiricite imukuk angolo saa.

Ka anyamet ngina ajalunotor ngamori ngina ikiyiarua iwon na...

15 Ka ngakinandai nguna a esabit a ngolo bien, atami ayong, ikipukokinete iyes ngiboro ngulu aronok, ngulu ikilosi iwon akirworo alotooma apei kolongit alorua alu ngina ikiriamunia iwon akibois ngina itemokino, ka angaario ngina angakisicaneta nguna esidiok nguna eponio abukun nakwap, ngiboro ngul, akilo, abukou kinga lobor ka ngangirokineta nguna kanikaarei...ngakooli ngun, atemasi, abukunio ngina a ngakooli, ngangirokinete ngakankaarei...ka ngatakanuneta nguna asilok ngun nguna eponito nawap...

Eyiakasi ngikiliok ka ngitunga tokona tooma nadoketait ngina nyesipotor ngatameta, ngakwapin dadang....

16 Tosiom robo yong akaratas ngina a ngiemuto a ngulu a elap a ngolo bien, iripuni yong akou angakiro aina; erai nguna etapito Billi Guraham, ekalimonokinan ngolo apolon. Abu toup inges nooi, abu kipiyo inges tar akiwaanakin ngake moreta; Ka abu inges tolot lokilini a Mayo anguna ka akinuakio. Amam ibore ngini arono aneni keng, ibore bon iitanit inges etic ngolo itemokino. Ka aponi inakinai inges akisem-ariyonor akuwan. Isemi inges amaire apei angina kolongit. Ka nait, elosit abaruwa ngaren irworo ebe adau sayans akitogogong nakuwarina, ebe ngidwe ngulu cicik-ngasorok nu nguna pesur ka ngisorok lu ngulu sapa edolete kiding ngina a ngikecekaru ngina edoliot ngikaru ngatomoniarei. Ka alotooma ngikaru ngatomoniarei ka ngikan, ngapakio nguna alalak alotooma ngikesio ngulu alalak edolete ngapesur lokaru ngulu ka ajongore aur, ngina edoloto ngikaru ngatomoniarei ka ngikan.

Nyayeni ayong atemar kiyenete iyes ngun kori mam, nai ngakuwarisia ngadi nguna alunyarosi erworit Ekuwuam ngolo Akuangan anege alotooma akiriamun, nguna ka apese angina eboi anege...Arai ngun kire nguna asevakina aneni aikoku a ngin ngina anyaraunere kinga. Abu ayong eteki inges apaki ngina angaarei, eteki nabo, ka abu ayong aanyu ationis. Abu ayong atamatamak, "Nyikote nen; edit ikoku ngin nooi." Nai ekote nen, angetakin aur-aapikinit ngikaru ngatomoniarei, ngatomoniarei ka ngiuni, ibore ngini ikoni nen, kingolik.

17 Toto kang ka toto kon apotu kicaka ngikaru ngul eapikinit ngikaru ngatomonmwon ka ngikan paka ngatomonikan. Abu akaberu kicak ngikaru ngul alokaru ngatomoniuni ka ngikan. Tokona atiyaun kwap lokaru ngatomoniarei. Abos akiyiar a ngitunga dadang. Ajokis, erai erai keyiakasi ngawat yok anyamun alopita a ngol a nguna angamuja a nguna inyalitai, akitusarit inges etobos inges, nyitobosete ngun ngadam dang-a? Ido ikianyuni iwon epite ngolo ayiakaunotor ngaberu lorotin elerete. Ikianyuni iwon epite ngolo ekeriata ikes esipid alorotin alotooma ngamaire amiat alosaa ke epei, ngiboro lu dadang. Adol nakibois neni araunia ebuku dadang, ngakwapin dadang, meere ebuku logo bon, nai nakiboisio dadang, amunaarosi ngadam.

18 Ka nait ngina ikingaaria iwon ngun, erai kerai acamit ngina ke Ekapolon, alotooma ngakooli nguna

kanikaarei ngun ka akitoodiun ngiboro ngulu asilok....Eraunete ngikiliok ngulu a ngikerep akau ka adio urien, akitodol ngina ani iteete ikes ngikok kiteete ikes eriyen ka ngimoru. Epote ikes akisican ngaberu, ebuni emaase ngolo aoyak a ngitim nakwap akisican ngaberu nguna ebanyete ngulukec, kiyolios ngitim kec kwap, ka tooyak ngikial ikwa engatuny, toyia ngitido lokosiman ikwa ngikiitonia, ka ngunace dang, akisican ngikiliok anakwap. Nai, erauni akingel akitiyiakin idio bore kan nguna etapito ngun. Toriam iyong tokona. Ikisicanete...

19 Ka esabit ngolo alunyar ngina ayiakare iwon alomar tooma lokorobei ngul ngulu etapito eyiakae ngolo alokinga...Erai ngin ekek ngolo lomaret tooma, ngapupeta ngakan nguna ka akuwan. Eyiai epei rot bon ngolo ipedoria iyong alomaria tooma nakuwan; erai nen kan ngapupeta ngakan: Akitere, akiir, akipup, akinguere, ka akiirar. Emam ecerot ngolo kisirworet akuwan.

Tooma etunganan ngol eyiai etunganan ngolo enyaritai ekuwuam. Ka eyiakar inges ngapupeta ngakan: Totami...akitam, kori akitam, amina, ka acoikina, ka ngace dadang. Iyookino.

Tokona, emam nyipedori iyong akitam ka akonikuwan; Itami iyong ka ngatameta kon. Ka tooma nen inges isalanakinete Ngikristo ngulu alalak. Ka epedorete ikes, ikwa ekidikidi lomanikor, ka edowan alomanikor, epedorio ikes dadang akinyonyo Ekuwuam ngolo ngolo Akuangan ngolo ngolopei ngol ngolo iwasakinitai ekanupan ngolo akire. Nai alotooma adoketai ngina etupakini, adoketai ngina kiuniet, eyiai etau; ka erai ngol Akuj etyakunit. Neni eperio ikurut ngini erai ekinyomit ngolo akire, eyiai tooma inaa.

Ka totamunite, ani kalem ayong etanoko ka ocil inges tongaar, ka arucokin tooma keng etau ngolo ka aganot ka akiwaakin inges nen, ka anukakin inges, itolomuni aganot aneni eyiai etanoko, nyemisitai neni ikote nguna itami yong.

20 Nakuwarian, ibilerito nguna ikabunito akitogogonget ngina a Ekuwuam Ngolo Akungan, ka ngace dang. Epedori Satan akituput edio kabila ngolo a ngainanakineta nguna eyiakar Akuj, nai emam nyepedori inges ayaun Akirot ngin, Akirot ka Akirot. Erai neni ebusokinor inges nen alotooma emanikor ngolo ke Eden. Erai jik jwi-jwi neni ebusonokinor inges nen. Erai ene eya ikes nen...akompakit ngina a "ngulu aliokonok ngulu inyonyotoi," kori ngulu nyonyotoi; epedorio akinyonyo ikes kaapei kan Ekuwuam, kiwororo alotooma ngangajepa, kidongata, kiworoto, tolimokis Eemut, ka toringa erai satan. Erai toma. Tokona totamunite, ebala Yesu ebe, " Dadang ngulu akainaki Ayong Papa, epote neni Kang. Emam idiotunganan ngini ebuni mati keyau Papa inges ekingaren.

Tokona ikianyu iwon alotooma nakitatam, itoodiunit ebe... iyai iyong tooma atapapaa kon ngulu kolong, ameun erot alokau, torai nguna ekamunito akuwan. Nait erai neni ikonit iyong neni alotooma akuwan, aloyiakae. Ace paki idounio ikoku alotooma lokal erai ngini ereng akou. Erai ngini einit papa aumonokin,' naarai emam itunganan eyeni inges, alotunga keng, ngini arengan ka akou, kori toto. Nai ani erai kibongo iyong kau naturio nguna alalak, ibuni iyong ariamun ebe keyiai itunganan ngini arengan ka akou. Erubakini ekinyomit obongununyi, ka ibuni iyong aloyikae a apei alotooma kolong alokau. Ikwa irworotor Ngiburanian ekek 7, ebe, "Melekisedek...abu Aburam inak Inges ipei a ngitomon ngina abongunio inges anakingol ngikabakai. Ka Levi, ngolo abu kijau ngitomoneta, abu totac ngitomoneta," naarai ayai inges tooma lonerin a Melekisedek...kori nacir ka Aburaam," atemasi, ngina eriamakinotor inges ka Melekisedek.

21 Tokona, ibore nginipei ngin inges en: Ani kirai iyong lokoku ngolo ka Akuj, ka ani karai ayong lokoku ngolo ka Akuj, kori nakoku ngina ka Akuj, keyiakai iwon tooma neni ka Akuj anakisiakinet. Ka ngina araunia Yesu akileleba ngina ka Akirot, ayiakai nait iwon tooma Keng, eraakai ikurut ngini ka akiyar. Ngina ebubukinere Inges, aponi ikibubukin iwon alotooma Akekuwan. Ngina ayiarunia Inges alo katwak, aponi iwon toyiarunai kaapei ka Inges. ka, tokona, ikwapei aripunere iwon ngun, tokona iboiyo iwon kaapei ka Inges anakibosio a nguna alotooma a Nakuj alotooma Kristo Yesu, Kingolik. Naarai ani keraakai iwon ata lokoku ka atanakoku ka Akuj ikirai iwon ngidwe ngulu ka Akuj, nait ikirai iwon ngaraito nguna ka Akuj. Nait ikirai iwon... ikiriamu Akiyar ngina Nyedaun. Ka Akuj Inges Akiyar ngina Nyedaun ngina eyiai. Keyiakai nait iwon tooma Keng anakisiakinet. Ka ngina araunia Yesu Akirot ngin dadang, keraakai nait iwon atyaket Keng kolong. Amen! Erai neni iyai iyong nen. Ngina eyiakatar ngun tooma nen, emam nabo satan, emam ngapedorosio, emam idiobore ngini epedori akiloilookin ngun. Erai aenasit ngina ke etau.

Ipedori iyong ariamun akinyonyoyo alokinga anege a ekuwan alo, ka akiitanit, ka kitiya ngiboro lu dadang, nai ngina edolio abunore naenikinet ngina ka Akirot angin, emam ngiyotokini iyong anen. Etingi ejok noi ka kiyookino aneni ka Akirot a ngin ikwapei eyiakar. Kinga ngun, pa emitakinitai nguna itiyat yong, eringa iyong icakara.

22 Atur ngina a Loadikia ngin, " eleri, emudukana, akangipapan; emam tar nyeyeni ngun." Kingolik ngulu inyonyonyotai, ngulu inyonyoitai kaapei ka Ekuwuam ngolo akire. Toanyu , epedori Ekuwuam Ngolo Akungan ngol adore kidiana nitunganan alotooma ekuwuam keng, nai erai eketau ikurut ngini ka akiyar. Erai ikurut ngin Akirot. Kingolik. Ka emam nyamitakin it ayong neni etya nguna ilimonokini iyong, neni etya epite ngolo itiyaa iyong nu ejok, ka neni etya epite ngolo iminar...Erai ngin apei alotooma ngipukei ngulu lomaret tooma lokuwuam. Emam nyipedori iyong amina ka akonikuwan; imina iyong ke ekonikuwuam. Erai

ngin ipei alotooma ngiwolei. Ka ipedori iyong amina ka tar amina Akuj, nai toringa ngiyookino. Ipedori iyong akiritanar ngikerep, ka alimonokin, ka akitiyia ngiboro lu, nai toringa iyong ngiyookino. Alimunit Yesu ngun; abala epote ngikalalak akuwar ngin. Akirot ngin inges isicasit ngun.

Anakisiaun ayiai Akirot, ka Akirot ayiai kaapei ka Akuj, ka Akirot arai Akuj.

Ka abu Akirot toruwor itunganan ka kiboikin kiding yok,...

23 Toanyu. Alosi ayong akirwor nguna ka akou ka akirot ana alo Baibul, Kristo ngolo Epukunitai Alotooma Akekirot a Elope. Neni alemunia ayong agolokinet na, arai tooma nagule kang. Ediotunganan ngini minat, (acepaki iboi anege ataparacu na)... abu ayong atoriamu epikica ineno alotooma neni asiomia ayong kama, epikica ngolo ka akou a Hopmann angina a Kristo, ikigiritae tooma ngakitererengiet. Ka kire neni ipedori iyong abunore nakibosi esibit iitanit iyong atyaket a ngitim, imakinete ikes iwadio ka agogongu kidiama nakalamu ikwapei itorio iyong lowae ngol. Aso Inges ngol nen, iboi alotooma Nakirok Keng, kitee kire jik kinga. Kristo alotooma ngakitererengiet. Idiotunganan, ngao atemar kerai ngai, eketalakarit ayong iyong kotere ngun. Ka abu icetunganan yau epikica ngol ka kiwaak inges tooma neni asiomia ayong nen, ngolo ke Eliya elosi kidiama alotooma ngagolei nguna ka akim. Ikitalakiri isua ngiboro lu. Ngapakio nguna alalak, ngasepico nguna apolok, emam nyariamununui ayyong abaat ngina kirworet ka alimun ngiboro lu, nai ete ayong ikes, Lokaato, nakaato. Ayeni ayeni ayong ngun. Eyeni Akuj ngun. Kwana alosi ayong akirowor akou ka Akirot Epukunitai Kristo alotooma Akekirot a Elope-epite ngolo ewaar epikica a Kristo anakitererengieta, ewuoi aloking. Arai neni ariamunia ayong akou ka Akirot na.

Tokona, erai Kristo kaapei ka Akirot ipei bore, kingolik.

24 Ebasi ikes, " ikoni Ebaibul ai...?" Ebasi ngitunga ebe... Ikikeri ayong kaapei ka ekile apaki ngina eyapi. Tema inges ebe, " totami anguna angun. Iwon anege anakwap, epite ngolo eyakare iwon, ka eyienio iwon bon kori ikipedorit alimun bon ebe ikilakunitai iwon alotooma ngice eemuto ngulu a Ngiyudayon ngulu enyaritae Ebaibul."

Abu ayong atema ebe, "Ekapolon emam nyayeni ayong epite ngolo ilimunio iyong ngun, nai emam nyanupit ayong ngun atemar erai ngiemuto a Ngiyudayon ngul," tema inges ebe...

Tema inges ebe "Ajokis, ilipenene iyong, neni angai ilipenen iyong? Abu ayong engit ati-ka- ti ka ngiceboro dang; emam pa abu ayong atoriamu ngun."

25 Abu ayong atema ebe, "Ilipi iyong erono. Nyemaikina iwon elipeneneete a nguna ka akilocokin ngatameta ka Akuj; emaikina iwon elipa kotere elocokisi ngayokotameta. Nyiitanito ngatameta ka Akuj akilocokino, Kingolik? kingolik. Iyookino ngun." Otema ayong ebe, " meere nguna ilipia iyong..."

Ayeni ayong edia ngolo a katolikia, apei paki, ayiakar inges abuk ngina enyaritai ilipa Akuj toyiai akilip kotere eyiari atokeng. Ka abu totwana, ka abu inges tocakak elipa Akuj nakim. Ajokis, kingolik...Emam nyalosi ayong kan abuk ngina enyaritai elipa Akuj, nai keyia nguna dang...kingolik, iyait iyong eyiakae ngolo aronon. Iyiai iyong alimonokin Akuj nguna kitiyia. Ejoikinit akilip torai, "Ekapolon, kilocokinoi ayong kotere etemokin Nakirok Kon, Meere kilocok...Meere, "Kimie elocok ayong ngakonitameta; kilocok Iyong ngakatameta. (Ingolik-a?) Kilocok ngakatameta Nacamit Kon, ka igitari Akonicamit tooma Lobaibul ne. Ka Ekapolon, nyikicamak ayong alosit akitodol ngina isipokinia Iyong ngakatameta ikwa ngunakon. Ka tosipokinos ngakatameta ikwa Ngunakon, abuni nait ayong akiyiun Adiokirok dadang ngina ibu Iyong kigir. Ka ibu Yong tema alotooma aina ebe iinakini Iyong ngiboro kitiyata ajokis neni angulu ikiminasi Iyong, ka akamina ayong Yong, Ekapolon. Itiyaete dadang ajokis."

26 Ayiai ayong esabit lo tooma akwap ikiboi kaapei ka ngikonei ngice ngulu minan. Abu ayong engitak ngice kec alomesa, bien ngina ikiyakar isua akimuj. Ikiboyonokin isua jwi-jwi ka atoyiakaunotor asiometait adioci alo Baibul. Erworoi isua nguna etapito amina. Ka ayiai nen icetunganan ngini abu okolimok ayong, abu inges tema ebe, "Anupit ayong irai iyong ngolo itepegit Kristo."

Abu ayong atema ebe, "Ani erai kitalakarito ngun Ekapolo kang, erai ibore ngini acamit ayong araun ngin. Acamit ayong araun ngini bore dadang ecamit Inges ayong araun. Amina ayong Inges. ka ani erai ekemasak Inges ayong tooma nakibos angikatwak, eroko pei ayong amina Inges, ani erai kalot ayong kaapei ka ekuwuam ngolopei ngol ngolo ayiakar ayong tokona." Abu inges eketeki ayong alopote angolo egelaana. Abu ayong engolik ikes ngulu adolito ngiomwon kori ngikan aina, ngisorok, ngasorok, ngaberu nguna ajokak. Ayeni ayong epite ngolo aminatar ngidyain ngul ngakeceberu, aso abu ayong alimok ikes, abu ayong atema, "Erai lo erot ngolo kipimet ngun. Erai kerai akoniberu eringa iyong nyiitara...Kwana, tobongo iyong kau, atemasi akiyar ngina iitarit...Irujai sek iyong atemar iyiai iyong akiitar. Nai tomam nyiitarit, nait ibu yong kiruja atemar iyiai iyong. Ka ibu iyong tokienyu, ka ibu iyong tolot akiyanun ngun ka nakonekon, ka tema, "Iyeni yong, abu ayong eruja ebe aponi iwon kiitakinetei, ka aponi iwon toyiakaunere ka ngidwe, ka eboiyo iwon ka alakara, ka kidaritetei abongun a Ekapolon ka ngakiro dadang! ka etemari nait apese na, "Iyeni yong amina ayong ecekile akilo epite ngolo akaminar ayong iyong. Karau ayong ngina alakara erai keitakinosi ayong ka ekile ngoloce ye." Kipedo iyong alotau kon aminun inges

ejok ka atemar, "Toyiakaunos ngarerengusio ka Akuj nenikon, ngina minat. Torukosi ka ekile ngoloce ngol." Tokona, tokona, kisieme ngun, iyes a ngolo kile kori a iyes ngaberu. Ingolik-a? Ejok, erai kiyookino ekonimina, kitiyak iyong ngun, naarai ikimuit iyong akiuriar inges. Iyeni iyong kipedo iyong ayiakaunor inges, kipedo iyong akiboi kaapei ka inges, erai inges akoniberu...erauni inges, iitakinosi inges kaapei ka iyong, nait emam nyelakar inges. Keruwor inges ngina elakara noi...ka nait, erai kimina iyong inges, iitanit nait iyong inges torai ngina elakara. Anguna a ngun, neni dadang ikoni acamit ka Akuj, toesik kitiyia acamit ka Akuj kalakara ayong ka ngun kori mam. Acamit ayong oyiari kitalakarito Inges nguna etiyiai ayong. Anguna a ngun, kisieme ngakonilosikinetete kan ngun, inges iyenunia iyong erai kimina iyong Akuj kori mam."

Ani bo kan tema inges, "Ikijaanak iyong Ayong, nai alosi Ayong acakar iyong nariet?"

"Akamina ayong Yong keyia ngun dang."

27 Anguna a ngun, ara topedosi ngikanisai aanyun ngun ka akinup ngun alopote a ngol, kerau ipei ikatakinit ademun epira aneni a nginice ani eyiai inges akeria inges. Ajoikinit inges ayiuwar ngin, kingolik. Ngina eraunia alosikinet ka akiitanit ngina akire, kerai ipei ikatakini atemar, "Ito ayong dang ayiakar nu, Ayong...Ayong lo; Nu..." Kingolik, emam nyepedori Akuj akisitya etunganan. Eyiai akirok ngina alalan ngina etupit ngun, ka erai ngolo Sata; ka ipiyorit ngitunga aripun ngun. Ikitakinito ikes ayaar epira aneni angini einakinitai. Kimie yong Akuj kikeu ace kijaanakin ka kingolik iyong epite ngolo iwapakiniata ngulu alalak ngun, kingolik, kingolik.

28 Tokona amina Akuj ngina akire, "Emam nyemisitai aliwae ayait ayong, Ekapolon, ani erai kapedori Ayong alimun akirot bon kotere inges, kingarak tobukin inges, kimie etiyia ayong ngun," Kingolik.

Erai nginipei ngin ibore ngini erauni ngini etapit akoniberu. Erai kire kimina iyong inges (kingolik), emam nyerai amina ngina enyaritai Phileo, erai amina ngina erai agapo, amina ngina akire. Erai kepedori inges akiyiar ka alakara kaapei ka icetunganan...Emam nyiitakina iyong tokona, naarai emam nyipedori iyong...

29 Ka nguna akire, ngitunga ngulu epupete ngatepua nu. Elalak ngulu iyakiuniete tooma, ebasi, "Anguna ainyo, alotooma Akiit ka Akilak ilimunit iyong nu ka kwaga." Alimunit ngun ngapakio nguna alalak: Elosete ngatepua nu bon...Erworo ayong neni eyiai akatukot bon, lokaato. Meere ayong awuoikinit ngulu ikiinakinit iyong acok; awuoikinit ayong akimuj ngina etania ayong ngitunga lu. Erai nu nguna ke eema alo bon, kingolik. Tokona, erai kecamito ngitunga akipup ngatepua, erai ngun nguna kec. Nai erai neni a ngulu akainakinit ayong Akuj inges erworo. Arai ngakecesecisia ikes amietar. Abu ice kigir alokinga ka atemar, "Ajokis etiyat ayong nu ka etiyat ayong kwa. Ibala yong ngakosisecisia..." Emam nyalimunit ayong ngun.

Abu ayong atema, "Kitee nu; erai nu bon nguna a ngitunga a ngulu eyiakasi nege, ngitunga ngulu eyiakasi tooma loema ngolo anege, ekasipan a elope." Tokona, erai kecamito ngitunga akijal akimuj ka akiwaanakin ngiceboro alokinga aina...Toriam iyong apukokinio aneni ka Akuj ido kitiyia nguna ikilimokini iyong Akuj etic. Abuni ayong dang akitiyia ibore nginipei. Nai erai akisiraret na neni a Ekanisa alo.

30 Toaanyu. Tokona, abonguni iwon kau, emaikina iwon ayiakaunotor icebore ngini ebeit iwon otinga. Emaikina icebore torai eloit; atema ka acelimunet ebe, erai ikes nguna esidiok. Ka anginitunganan ejoikinit toyiakar nguna esidiok kori nguna egolokinete. Alimonokinit ayong ngun apei paki alokaru a ngulu alunyar, nguna egolokinete, akibois ngina erai akirot ngina esidion. Ikwa ngolo ekusu ekapiriicit anabolia, erai ketema erai estraik, ikte ca nenipei. Nyemisitai epite ngolo iteo iyong ngun, atema ngolo ekui ekapiriicit erai estraik.

Ibala yong, "Emam nyerai estraik. Aanyunit ayong..." Nyemisitai neni ikoni inges, ngina elimunio inges ebe, "Estraik," ikes ngunapei, ka erikakin ngun, nyo ca...inges ngolo esidion.

Ka alait ngina atrafik erai ngina esidion. Erai ketema, "Tolot," kitema iyong, "Ajokis, ewoji ayong, Ikiyiakar ayong..." Mam, mam ebala inges, "Towuo mono akitodol ngina elunyaror nginice," Kingolik. Inges erai ngina esidion.

31 Tokona, emaikina toyai ekisal loboro dadang ngulu ityiai iyong. Emaikina toyiai ekisal ngina iseunia iyong akoniberu. Emaikina toyai aberu ngina emaikina iyong aseun.

Tokona emaikina toyai apaki ngina ilosio iyong agelun amotoka, alikabila ka asalunet ilosi iyong alemun. Erauni mono Pord, Kheby, Plymouth, kori amotoka ngina gela? neni dadang ikoni inges, emaikina iyong toyiakatar ka nguna egolokinete. Ka ikotenen anakiyiar a Ngikristo: Emaikina toyiai angetakinet.

32 Tokona, ani erai ketema itunganan ebe...tolot neni a ice tunganan ka tema ebe...kiira ice tunganan ebala ebe, "Ejok, iyong ikibatisai," ka emam sek itunganan en...ace paki eyiai sek inges lokanisa ece ngolo nyibatisaere; ewasete ca ikes, atami ayong, atemasi, ngulu a Mesodist-eminasi ikes akibatisa erai kingitakin, amisiunit ayong. Kori acepaki Ekatolik; atami ayong akiwat bon ewasete ikes. Aso nait, ani

kiira itunganan nguna etapito akilumokinio tooma nakipi, ajokis emam pa amisiunit inges atema kitpolounio inges alodin a ngolo Akatolik- aso elosi nait inges lopaderit ka atemar, "Papa, amisiunit ayong ebe emaikina isua ikibatisai kan akilumokinio. Anu elimunit ekanisa kan nguna etapito ngun?" Kotere nyo, ebala ebe emaikina iwon ikiwasi." Ani erai kerai ekanisa ngol nguna esidiok aneni keng, erai nguna engetakinete ngun. Adaun emocos dadang. Ebala ekanisa ikongina, dadang ikes ngun.

33 Anibo kerai ...erai kiira lokaato ngolo a Baptist iwon ebookoi ebe ikiyiunit iwon tooma nakibatisao ngina ka akilumokin tooma nakipi, ketema inges, "anupit ayong ngun." Ka a Lokiro a ngolo a Yesu Kristo." Tokona, elosi emambat ngolo ke ekanisa lo neni a ekeyokon ka atemar ebe, "Ekeyokon, abu ayong eira itunganan ebala neni kang ebe emaikina iwon ikibatisae kan akilumokin tooma nakipi, iyookino ngun dadang, nai a Lokiro a Yesu Kristo."

"Ejok, ketema inges ebe, "tokona, kimie engolikisi iwon. Kotere nyo, anege ebala ekitaabo ebe emaikina iwon ikibatisae isitiyao 'Papa, Lokoku, ka Ekuwuam Ngolo Akungan." Ani kerai ekanisa ngol angetakinete, nguna etemokin ngun. Emam nabo nyemitakini inges nguna elimuni idiotunganan; erai nguna egolokinete aneni keng ngun.

34 Ejok, ngolo din dadang erai ekisal aneni angiknupak kec.

Nai, aneni kang, ka aneni a ngulu atami ayong ebe arikorit ayong neni a Kristo, ka anguna a Kristo-erai Ebaibul ayok nguna esidiok. Emam nyemitakinitai...anerai ebala Akuj ebe "Kimiekisi ngakiro a itunganan torata aliokonu, ka nguna Kang Akiyookino." Ka anupit ayong ebe erai Ebaibul nguna esidiok aneni ka Akuj. Emam nyemisitai nguna elimuni idiotunganan, erai nguna esidiok.

Emam nyera Ebaibul ekitaabo ngolo angariongeta. Emam, malim! Emam nyera ekitaabo ngolo a ngariongeta, kori ngolo itojokunere ngipitesio. Emam nyera Ebaibul ekitaabo ngolo a ngariongeta, ngariongeta nguna alalak ka ngace dang. Emam, malim! Emam nyera ekitaabo ngolo itojokunere ngipitesio. Mam, malim, emam nyera. Kori dang emam nyera ekitaabo ngolo a ngiemuto ecunakinitai iwapei, kori emam nyera ekitaabo ngolo asiloji, naarai erai apukokinio ngina a Yesu Kristo. Kwana, ani kicamit iyong asiomun ngun-iyes ngulu iyakatar ngakaratasia kus, ngulu igirete kwap-erai nen Apukokinio 1:1-3: Erai Ebaibul apukokinio ngina a Yesu Krisot.

35 Kimiekisi asiomutu inges eringa iwon eyiakare apaki. Anupit ayong... emam nyayiakar ayong ngakiro nguna alalak nguna kirworo anege. Ani erai kengel Ekapolon, kotere nyo, ikatakinio iwon ariamun anenikes...

Apukokinio ngina a Yesu Kristo ngina abu Akuj inak inges akitoodikin ngikeketiyiak ngakiro nguna ejoikinit atakaun atipei; kiteyenu alotooma akiyakiar ekekipie neni a Yokona ekeketiyian:

A ngolo abu kiteyenu akirot ka Akuj, ka akiteyenunet ngina a Yesu Kristo, tari dadang nguna abu inges toany.

Itererengitai ngini esiami, ka ikes ngulu epupete ngakiro nguna ka akiduar a na, ka ngulu iricete nguna igiritai tomakeng: naarai aapuu apaki.

36 So erai Ebaibul apukokinio ngina a Yesu Kristo ngina irikakina, Ka arai ngikaduarak egirete, Ngiburanian 1:1, toma... "abu kolong Akuj kirworo ka atapapaayok ngikaduarak, nai a ngirua a lu a ngulu ka awasia adau akirworo ka iwon alotooma lokoku keng Yesu Kristo," ngolo arai ekaduaran, ikes dadang ecunakinitai iwapei. Arai Yesu Malaki; arai Yesu Yeremia, Isaya, Eliya. Neni ekote ikes dadang, ayiakasi tooma keng. Ka neni dadang ikoni yong, ka neni ekoni ayong dadang, eyiai tooma Keng. Ngakiro, ngikayenak ngulu ka Akirot. Aso emam nyera ekitaabo ngolo ke ekitiyae, ekitaabo ngolo kitojokunet ngipitesio; kori dang emam nyera ekitaabo ngolo a ngiemuto, kori ekitaabo ngolo asioloji. Emam nyera. Nai erai apukokinio ngina a Yesu Kristo: Akuj elope epukuno ameun Anakiro paka nakuwan. Erai ikes ngun. Erai Ebaibul Akirot, ka erai Akuj akiring. Akuj alotooma...Erai Akuj Akirot, atemasi, Yesu erai akuwan. Erai apukokinio epite ngolo abu Akuj, Akirot, kileereu alotooma akuwan ngina a itunganan ka apukokin isua. Ka ngun inges eraakar Inges Lokoku ka Akuj. erai Inges atyaket ka Akuj. Imisiut iyese-a?

Tokona, emam nyera Inges... erai akuwan atyaket ka Akuj, nooi akitodol ngina eraakar Lokoku.

37 Lokoku, ikwapei ewuaakinitor ngolo a Katolik ngun, "Lokoku ngolo emam nyedaun," ka ngikanisai nguluce dadang; emam tar akirot dang nyera idiobore, Ingolik-a? Emam nyepedor araut ngolo nyidaun ido torai Lokoku, naarai erai lokoku ibore ngini aurunio. Ka akirot ebe nyedaun...emam nyepedori Inges...epedori Inges araut Lokoku, nai emam nyepedori Inges araun Lokoku ngolo nyesaluni. Mam, malim! Emam nyepedori araun Lokoku ngolo emam asalunet.

Tokona, erai Inges Lokoku nooi akitodol Akirot dadang ngina ayiai tooma neni a Yeremia, tooma neni a Musa...ka ngakiro ngun dadang, ikwa alimunitor Inges, "Irworosi ikes a nguna Kang." Apukokinio dadang ngina ngina ekujuwana torai ngina akire ka Akirot dang aponi toenikinai nakuwan ape ngina a itunganan, ka abu Akuj kiwaak akuwan alukunia inges. Inges apolou ngina anyaritere Inges "Lokoku," apeleikinet

ngina iopeunitor Inges, "Papa." Kaninyo, erai nguna epataka, arai ca kiesik iyong Akuj tobukok ngun tooma natameta kon, kingolik. Akuj epukun alotooma akuwan ngina ka akiring (toanyu!)...apukun alotooma aakiring-kori ameun Anakirot paka tooma nakiring. Erai nen Yokana 1:14 "Ka abu Akirot tonap akuwan ka kiboikin kiding yok."

38 Tokona, toany Ebaibul Ebaibul lo. Ebasu ngice kes ebe, "Okoe, ejok, erai nguna iriakakina nu, iriakakina ngun." Nai kimiek atolimok ayong iyeh idibore, kimiekisi oloto tooma loemuto ngulu ngorok ngulu ke Ebaibul adio dakikat ca ka aanyutu neni kebunio. Arai ngolo igirete ngikegirak ngatomoniomwon ngulu egelegelia. Ngikiliok ngatomoniomwon ikec apotu kigira Ebaibul alotooma apaki ngina edolit ngikaru ngamia ngatomon ka ngikanikapei elatakina ka anapakio a nguna egelegelia, eduarito ngakiro nguna apolok nguna apotu totakanut alotooma ngiemuto ngulu a ngakwapin, ka ngapakio nguna alalak ngamiyai a ngikaru eringa ngun nyetakanuna. Ka emam adyakaret tar apei alotooma ngabukio ngatomonikankapei ka ngakankapei. Okoi, ayong! Emam elope mati Akuj Elope ngolo adiriana. Emam akirot itepegit nginace. Totamunito, ngikaru ngakiangakankapei elatakina, inges aponi kigirere Ebaibul-ameun aneni a Musa akitodol natwanare a Yokana aloculat a Patimo, ngikaru ngamiangakankapei-ka ngilopeyek ngulu egelegelia egirete. Emam tar ngoloce pa ayeni ngoloce, ka amamukatar ikes ikwa Akirot. Ngice alotooma kec emam tar pa aanyunito Akirot. Nai ngina egiriata ikes ngun, ka aponi tomisiunai ikes erai ngikaduarak, ani nait ecunakinete ikes ngaduaran kec iwapei, abu nginace kiriamar ka nginace.

39 Toanyu Petero, ngolo abu tolimu anakolongit a ngina a Pentekost, ebe, "Kibelekisi ngitai, ido ikibatisai iyeh dadang alokiro a Yesu Kristo anguna ka alemar ngakusisecisia."

Emam pa eirarit Paulo idibore nguna ikamunito inges. abu inges tolot kwap nakwap ngina ka Arabia ngikaru ngiuni, akisiom Akitutuket ngina Ngorot, akingolikin atemar ngai Epir ngolo ka Akim ngolo abu kirwor neni keng alorot, ebala ebe, "Saulo, kotere nyo ikimanitor iyong Ayong?" Iopite bo ali apedoria inges araut ngolo ediakarit? Emam tar pa abu inges tolot akingitingit ekanisa jik.

Ka kelunyar ngikaru ngitomon ka ngiomwon, ngina eriamakinotor inges ka Petero, arai ikes ngulu alimonokinete ipei bore, Akirot ka Akirot. Erai ngol eyoko-baibul. Kimiekisi ngakiro a ngicetunga tolunyaros. Nugu, emam itunganan epedori akiyatakin neni kec. Emam epedori akiatakin neni angun. Emam ngace nguna kiatakina Lobaibul. Emam, malim! Erai na apukokinio ngina iriakakina. Dadang ngun.

40 Ikwapei Ngakipuceta nguna kanikaarei: "Ngakipuceta nguna kanikaarei," abu ice tunganan torubak ebala neni kang ebe, "Tokona ibuni yong... ebuni Ekapolon erwor neni kon, Lokaato Buranam, ngina epukore Ngakipuceta nu, ka ikilimokinete ikes iwon epite ngolo kidunyaret neni ka Akuj, ka epite ngolo..."

Abu ayong atema, "Emam, malim! Emam nyepedor, naarai Ebaibul- Ngakipuceta nguna kanikaarei ngun eyiakasi kidiama keng ayiakatar ka nguna imunono ngakanikarei nguna iwaitai. Ka adaunitai akigir, nai emam pa amisiunito ikes akecepolou."

Toanyu epite ngolo apotu ikes kibelukaata ngun ekaoyan kaapei ka akibatisau alokiro a Yesu, ingolik-a? Emam pa arai ikes ngun. Ekiro ngolo a Yesu Kristo, kingolik! Ngiboro ngul dadang, epite ngolo ayiakatar...naarai elalak ata Yesus...abu ayong orukau ngikonei ngulu alalak ngulu anyaritai ata Yesu, ngikonei ngulu erai ngikejaanakinak. Meere ikes ngun; erai Ekapolon yok Yesu Kristo. Emam elope mati Akuj inges iyookino.

Tokona, engolikisi epite ngolo igiritere Ebaibul lo.

41 Tokona, alimun ikwa aanyunet, ameun...anibo ikilot iwon tokona alemun ngabukio ngatomonikapei ka angakanikapei nguna a edakitar nguna ikamunito akuwan, nguna igirito ngisukulo ngulu ka angaleu ngatomonimwon ngulu egelegelia, amiat ka ngitomon ka ngikanikapei... kori ngikaru ngamiyai ngitomon ka ngikanikapei elatanakina-a? Aumokini ayong atemar ali kabila ka arucoret ikiponi iwon ayiakaunor?

Ngina, abu Georger Washington, eyok karikon, ngikaru ngulu edolito ngamiae ngarei kau, kotere ariebo ngina ngorot aponi kiriunae emegerit ngolo a ekimoin keng kinga ka abu toik inges neni edolit ipei alotoma ngikanikauni, ani bo erai keyai iwon...

Kimiek oloto mono kingaren ka auriyanut, neni aibore ngini ikikamunit iwon nakuwarina, erai ngin aosou ngina ka akwap. Ani bo erai ikiya iwon ngikaosou ngatomoniomwon ngulu egelegelia, ameun ngikaru ngamiae ngatomon ka ngikanikapei, ka engolikis ibore ngini ikipedorio iwon abunio kaapei? Ekaoson ngolo a French, ngikaru ngamiae ngauni kau, abu kisuudai alotoma aosou ngina ka akwap, kan akikokor epira, ebe ani erai keyai akerrit ngina eripuni alotoma ngamairei ngatomoniuni alotoma epei saa, epedori ibore aesikin akwap ka kimasun kwap itamete mon iyeh ebe epedori aosou ngina ka aakwap abongor kau nguna a? eyiai alosit kingaren kaapei ka ngun tokona, ngina elosito ikes alorotin, alorot anege, ngamairei amiat ka ngatomonikan alotoma epei saa? Ingolikia? Nai abu inges alotoma aosou ngin kitoodiu, kan ekuwuam ngolo erimio epira alokwap, alotoma ngamairei ngatomoniuni alotoma epei saa, ebe idibore dadang epedori anyaan kidiama alokwap ka tolot nawai, imasun nabo kwa toma lokwuam.

Mam, emam nabo arucoret aneni a ngun;

42 Nai emam apei Kiroto alotooma Ebaibul ngina itidingit nginace. Emam tar epei kaduaran ngolo abu kitiding ngoloe. Arai ikes ngini tunganan kec dadang, arai ngini eyookino. Ka ngina ebunio epei tooma ka kitiya nguna ka akiduar, ka ekaduaran ngol ngolo iyookino enyouni ka tonyara inges kwap, ido aponi kisilereunoi, kingolik, kingolik. Aso erai Ebaibul Akirot ngina ka Akuj, ngina nyaraunet ngikanupak dadang ngulu akire.

43 Tokona, emam nyipedorit iyong ariamun adio kiyookino alotoma ibore ngini ecamunosi ngidokitoi. Emam tar nyiriamuni iyong akiyookino anenikec tokona. Emam nyipedorit iyong ariamun akiyookino aneni ka aosou ka akwap tokona.

Tokona iyeni yong, apaki ngina alunyar, apotu ikes itolimokis iwon ebe... Ebe ngina etemaria Ebaibul ebe, abu inges kingolik Ngimalaikan ngiomwon ewuasi alotooma ngikoonai ngiomwon ngulu ka akwap, nyepedorete ngun akikokin nen; Erai akwap ngina elulung. Nai ebala Ebaibul ebe, "ngikonai ngiomwon." Ejok, tokona ingoliki iyong ngisabito ngiarei kau, kori ngiuni, ekoni tokona, acunakinit akaratas ngiemuto lu, aponi toriamunai ebe erai akwap ngina a ngikoonai a ngulu erian. Ngai apotu kingolikis ngun? kingolik, Abu ayong atorriamu ngun dadang igiritai, bon edarit ayong idiotungana tolimu idiobore.

44 Ka elosete ikes ariamun ngun, adio kolongit ngina nyitete ikes, ngikaru ngamilionin amiat ka ngatomonikan ngulu ka akibos a ngina ecai kori. Elosete ikes kingaren akirimor ekorobe. Erai nguna akire ngun.

Ilosete iyes ariamun, alotoma ngirua lu, ebe ngina ilosio iyong Nakuj, emam nyiporori iyong ace kibois nabo eroko iyong iyiai nege, dang, erai ca tooma nadoketait ngina iloiti na.

Kire jik alotoma agule na ebunit erangi. Ngolorangi dadang ke esat ekiteitei, nginibore dadang inapit iyong, erai ngini nyedaun, erai ngini eperi alotoma narekod, elosi tooma nakwap dadang. Ngina paki dadang irapia iyong akonyen kon, erai ngini iyookino anarekod. Toanyu, itogogongit esinema ngun.

45 ngina ikidounere iyong, engari Akuj arekoda. Emam nyesubuni inges... eyietakinio arekoda, emam mono nyecalakini inges apaki ngina euriyana, iyeni iyong. Erai ngini ikoku ngini cici, paka ngina edolio napaki ngina ka abongonokin nguna akire ka nguna nyiyookino. Togeuni nai acala; egeikini inges alimunun ngiboro ka kitiyai ngiboro ngulu emaikina inges tobongonok. Ka nait ngina esalunia akiyar ngin, elemario nai arekoda kori akompakit ngin togolokinoi ka kingadakinai tooma lositowa ka Akuj ngolo apolon. Tokona, epite ali ilosio iyong ariamun ngun alotoma akolongit ngina ke etube? Eponio nait ayetakin arekoda toboliak ameun ngiboro ngulu alokau dadang alokingaren kon, ngina losit dadang ityiai iyong, ngina tametait dadang ngina abu tolongu alotoma natameta kon. Ipedorit iyong akingolikin ngun a? tokona ipedorito iyes akingolikin neni eyiai Akuj-a...?

46 Awoui anege, akuwari ngina abien, eyiai itunganan ngini ayiai kingaren, ngolo koiyan, ekile ngolopalor, ngoloabusen etakani, ngolo gogongo. Ka abi inges tolot loma kinga... asir Ekapolon alimoki inges ibore dadang ngini ikamunit ekal keng ka nguna emaikina inges kityia. Ka abu inges tolot kinga kiboikin kwap. Alotooma ngadakikae ngadi, anege abu bu ece kile neni kang ikoni nenipei, nai ejuurut inges akou keng kwap. Emam pa apedorit ayong anyun, ka abu ayong eteki ekile ngol nabo alokinga kaama; ka inges pa arai inges, naarai arai ice bore ngini egelaana. Ka ekile ngol, emam pa abu ayong atorriamu. Atogolegole, amame itunganan ngini ayiai kaukeng. Otema ayong ebe, " iboi ekile alotooma ngakatenio ngun kaama." Ka erai lokato kosi ngolo abunit lokanisa nege, ngolo aoyian ka ngolo palor akou, ngolo abusen erukitosi ngolo eboi kama ikwangin. Ka ayakar inges akou keng egunakina, kidiana kilipi, naarai aapikinit inges atwanare kaapei ka ariebo ngina ka akook.

Alosi inges ariamun ngikabilae angamuk ngiarei. Acamit aberu keng inges toriamu ngamuk nguna kitetet. Tema inges ebe, " mam, emam nyacamit ayong ariamun ikes, anera emam nyalosi ayong akiyar ido onap ikes."

Ayiai inges elosi atwanare. ka eboi kaama, kingolik iyong, alotoma nakibosi ngin, alleluyah, elosi Akuj toma lowai iya ka tema ebe, " nen iboi inges," erai lowae ngolo ayiai inges. ingolikia nyiboro ngini abala ayong a?

47 Tokona toanyu, ka emam adio diakaret eyiai tooma Nakigiret. Yesu, ngolo erai Akirot ngina ka Akuj, Inges eyeni ngatameta nguna eyia tooma lotau. "Erai Akirot ka Akuj ngina egogong, ka ekwana," Ngiburanian 4:12. " Ekwana Akirot ka Akuj, erai ngina ka agogongu akilo atum ngina ekwaka ngiwaitin dadang, erai tar ngina egici ngatameta ka nguna elosikinito ngatameta," Kingolik-elosi akitodol ngina etiyaaror tooma natameta, ka akiriun kinga, ido togiuni. Nyo erai akigic? "Akiteyenun, apukun kinga." Ka erai ngun inges itiyai Akirot ka Akuj. Nakuwarina ikibala iwon ebe, "ekanisa ngolo Akatalik inges Akirot ka Akuj-ngolo a Baptist, ngolo a Mesodist, ngolo a Pentekost, eema." Edyakara ngun. Erai Akirot apukokinio, epukunitai Akuj Anakiroto!

48 Mam, ikipedorit iwon ariamun... ariamun adio ruoret alokiding a ngulu ka angaleu, alokiding a ngulu a

sayans ngulu egelegelia. Arai toyiakar eticisioit ngolo ke Ekuwuam ikwanginapei abu inges torukaunia eticisioit ngolo ka akuwan, ikwanginapei asiomitor inges ngikisila ngulu ka akica, ka ngunace dang, kikilimokinit inges iwon idiobore. Ngina eiraria ayong eemut keng kan esenta ngolo eyiai iwace anadision, ebe, arucokina ka esanta ngol, kitiyau iyong ngakwapin, kitiyau iyong idiobore dadang, ka keruwor apedor ngina emam nyetubutubo." Ingolik-a Aris inges aanyu ngun.

49 Iteete iyes ngipukoi ngulu cicik lu elosete kidiama lokuwuam, enyaritai ikes ata "saucers," ka ngace. Kotere ebe ngitunga...ejok, iwon aesikisi ngun bon. "Iirarit iyong epite ngolo engopianariata ngitunga ngul-a? Ibala yong. Nyiiranari anenikec; ewuaasi ikes aina, ka emam ikes aina. Epite ngol inges eyiakaunor aurupoorio. Ecakun epeikes kwap, ka enapi akuwan ngina alokwap na akuwan ngina anadis. Ka iwuayio ikes, ngitim, kori ngakoyo nguna idongete. Ilocokinio alotooma ikatikatikat ngini ke esaa, ecakun alokuwuam ka ayaari ngun lore...iteo iwon nugu dadang itiyasi tokona, ka eumokinito ngulu a Pentagon nguna etapito nguna ka akica ana, ka akica ngina etubulon, ka ngiboro dadang ngulu iteete ikes anadision. Ianyunit iyong apei ngina ayiakatar ikes nege nakaratas alo Jeffasonbille esabit lo ka ngace: Akica ngina ikitubuli. Abu ayong atamak, "Okoi, emam nyeyenete ikes ngun." Nai topupokisi ngidwe ngulu cicik; elosi inges alemun iyong apei kolongit alorua alu, kingolik, kingolik; nyialolong.

Itamunito iyes atemar, abala Yesu, "Ikwanginapei ayiakatar alorua a Sodom..."

50 Nyo abu kitiyaakin eroko Sodoma? Abu Akuj todoku kwap kaapei ka ngice Malaikan, ka ayakasi Ikes eripiripiyete etube. Tema ebe, "Eiira Ayong akigworo, ebe erai ngulu elelebun akisec nooi, ngina epol, so adau ayong abunore kwap aanyun kerai dadang nguna iyookino kori mam." Iyookino ngun-a? Kitee kojokan Epei ngol ngolo abu kidong iboi kaapei ka Aburaha, apedorit akiyen ngatameta nguna ayiakasi tooma lotau ngolo a Sara, alokau Keng.

Tokona, toany tongolengolek iyong iwadio cici ka toripu, kingolik, toanyu nguna itiyiai inges, erai ibore nginipei tar nakuwarina. Erai aripirip ngina ke etube. Ngina a ekau a ekanisa, ngina iboikinor tooma nakibois ngin ka ayaun ngolo cokit tooma nakibois keng, eekarete ikes. Emam ikes nyeyenunete nguna apotu kitiyakinis ikes. Ebuni ipei alosit apei losiet (kingolik), ebuni ipei alosit kai a Pasta, ka ebuni ipei abunore laalo, kori kwap ama. Naarai Enoka ngolo arai akisikwaanet abu Akuj todaka inges, ka emam pa abu toriamun. Edokunit aripirip.

Arucoret, alotooma epite ngolo adakarere Enoka, arai akisikwaanet ngina adakitere isirael lowaiye alotooma atuba.

51 Aso iyookino, Erai Akirot ngina ka Akuj ngin iyookino, tar dang aneni ka Akitutuket a ngina Ngorot ka ngina Kitete, erai nganusio ngaarei ka apei dadang. erai ngun kire. Nganusio nguna ka Akitutuket angina Ngorot keng, ka anus ka Akitutuket a ngina kitete anenikeng. Kicunak iyong iwapei, iriamuni yong apukokinio ngina a Yesu Kristo ngina ileleba. Eyiai ekaduan ngolo irworo, ka anege erai Inges Elope, kingolik; nganusio ngaarei ka apei ngina ileleba.

Tokona, emam nyecamitai iwon ayaar apaki ngina alalan.

52 Tokona, totamunito atemar Akitutuket ngina Mojong emam nyirikakina emam Akitutuket ngina Kitete. Ka dang Akitutuket ngina Kitete nyirikakian emam Akitutuket ngina Mojong. Inges nai abaakar ayong ebe anus ngina angaarei erai apei dadang. Kotere ebasi ngikaduarak ebe, " eyiakaun Inges nege! Eyakaun Inges nege! Eyakaun Inges nege; itiyiaete ikes nugu neni Keng. Itiyaete ikes ni neni Keng; itiyaete ikes nugu neni Keng. Itiyaete ikes nugu neni Keng!" ka nege eyiai Inges, ayai Inges nege! ayiai Inges nege, ka apotu ikes kitiyiata nu neni keng, ka apotu ikes kitiyiat nugu neni Keng" abu ayong atolimonokinite ngun akuwar ngina alunyar.

53 Tokona kotere iyong isiomi Ngakigiret, abu Paulo tolimok Timoteo ebe, " tosiom ikes, kire jik itiakit Akirot ngina ka Akuj ngina erai Akiyookino."

Lu uni lu emaikina eya toma Nakigiret. Alotoma akisitiya Akirot ka Akuj, eya ngiboro ngiuni ngulu emaikina iyong nyityia. Tokona kimiek atosiom ngulu alotoma ngadaka ngatomon nguna eya ngaren; ngiboro ngiuni ngulu emaikina iyong nyityia. Eya dadang nakwap, neni dadang iyai iyong, alobuku a dadang, torai ngolo imiseunit nu akigirakin kwapnatameta kon erai kimamukar iyong akalam. Nyemaikina iyes kityiata ngiboro lu. Ikilimokinit isua iyes ngapakio dadang epite ngolo emaikina iyes kityiata, tokona alosi ayong alimokin iyes nyibore ngini emaikina iyes nyitiayata.

Tokona, nyemaikina iyes akiloc Akirot erono. Ibasi iyes ebe, " iyookino, anupit ayong ebal inges ne." Elimunit Inges ibore ngini ebal. Emam nyiitanit inges ediokelocon. Ka emam nyemaikina iyes kiwakisi Akirot nakibois ngina nyera nginakeng. Ka nyemaikina iyes kingecelikis Akirot. Ka ani kitiyai iwon idio aloboro alu, imasakinete ngun Ebaibul nakingodiakina ka loburasia.

54 Toanyu. Akilocun Yesu erono alotooma eyiakae ngolo ka Akuj alotooma itunganan, kitarau iyong Inges akuj apei alotooma ngauni. Akilocun Yesu Kristo erai Akirot, itarauni iyong Inges apei kuj alotooma ngauni. Kori kitarau iyong Inges itunganan ngini a ngiarei alotooma Akujuo. Ka ani kitiya iyong ngun,

ingodiakini yong ngakigiret dadang. Ido emam neni idoli yong. Aso nyemaikina kilocunoi erono.

Ka erai kilimu iyong ice bore, ido kiwak iyong akilocunet neni keng, ka kisitiya iyong inges ace paki; kori adaun akisitiya alotoma ace paki, ibuni iyong dang alemun akilocunet ngina nyiyookino.

55 Ani erai kilocu idiotunganan Yesu Kristo erono alotoma Ebaibul, atemar meere Inges Akuj Elope, itarauni iyong Inges itunganan ngini a ngiarei, kori apei-kuj alotooma ngauni, Ibatarete nu a nginakirot dadang alotooma Ebaibul. Kebil tar akiciket ngina eseunan, "nyiyakaunotor ace akuj adepar Ayong." Iyookino ngun. Kitarau nen atukot ngina a Ngikristo dadang ngikapir ngulu ngulu ekukonokinosi ngakujo ngauni nguna egelegelia. Kingolik nai ekabila a Ebaibul a ngolo ibuni yong ayakaunor? Ikiinak nait iwon nen araun nguna ebase Ngiyudayon ebe eraakai iwon. Ebase, "Ani alotooma ngakujo nu erai Akuj kus?" Ingolikia? Aso kingolikisi iyees, emam nyipedorete iyees... emam nyemaikina iyees kiloco Ebaibul erono. Naarai Yesu Elope inges akilocunet ke Ebaibul ngina isilereunere Inges alotooma anyamet ebe erai atyaket ka Akekuwan inges esilereun. Erai anyamet ngina erai akan, emam nyepedori araun anyamet ngina erai ekeju, kingolik. Ka tokona, eyiakai iwon nanyamet ngina erai akongu. Ka tokona, inges nait Elope idongit abunore. Kiteete-eduaritai.

56 Kingolik, alokwap anyamet kaama ageunio iwon anakisianet, alokanisa ka anyamet a ngina esiaunan ngina alosio ekinyomit nalup, ecokit ngolo irikakina. Buni nai kitoru nakejen, Lusa, kitoru nai neni a Wesili, buni nai tooma Pentekost, nangajepa ka lupon, kingolik. Tokona, erai akongu, akiduar, nguna a Malaki ka ngunace dang. Ka tokona emam icebore idongit bu, nai Inges Elope akikalamun neni a ngun, naarai ibore ngini esidion inges ngin. Ngina etupakini erai aosou, ka emamukare iwon aosou ngina erai nginayok a ngikulepek; erai Nginakeng, kingolik. Emamukare iwon akikeny ngina erai nginayok a ngikulepek. Ikokini itunganan eanyuni ngiboro ngulu alwanak ngul ai? Emam nyepedori inges akitiya ngun; erai Akuj Elope. Eyiai araun akibois...ka ameun erai Inges ngolo ipukat akuwan alorot dadang. Ido epukun nai akuwan ngina irikakina alotooma eyiakae ngolo ka Ateran a ngina elemunio alosiep Keng, ikwa Adam anakisiakinet...ikwa ayiakar Adam, atemasi, anakisiakinet.

57 Ee, "akuj," epedorete nu akiwuaakin Ebaibul dadang tooma nangodia, akibil akiciket ngina esiaunan, ka akitarau akuj, akuj ngina a ngikapir ngina erai ngauni. Epedori nen amunaar epikica ngolo ke Ebaibul dadang. Aso nyemaikina iyong akiloc Ebaibul erono. Tokona, erai ngin ca ipei-bore.

Ngina, eyiakaunor a Nginakigiret dadang alotoma Ebaibul ekisitiyae ngolo ikwaan, emaikina iyong kiwaak tooma nakibois keng. Ka akiwaakin inges nakibois ngina nyemaikina, ipedori yong akitarau Inges Akuj alotooma apei nyamet ido anyamet a ngina etupakini kitarau Inges ngiemuto-akiwaakin inges neni nyemaikina. Aso nyemaikina yong akiwaakin ngakigiret neni gela. Erai Inges Akuj ngisaai dadang. Arai kitaraunit iyong Inges Akuj ngolo a ngiemuto nakuwarina, arai bo Inges nyo alokekwaye, ka emam nyikoni Inges nenipei nakuwarina, anu ilosi yong etic kaapei ka Ngiburanian 13:8? Kingolik, Inges ngolopei ngol bien, nakuwarina, ka ngikaru ngikaru.

Tokona, aso kingolik nguna itiyaunete nu, ka nguna etiyaut. Adaut akitiyaun ngun. Ainakis Inges enger Akekirot a Elope akiwaanakin ngakigiret neni nyemaikina.

58 Akingecelikin Ngakigiret, ipedori iyong akiwuaakin akuwan Keng iwapei erono, akeju neni emaikina akou toyiai kori icebore. Ikwaan ca ikwa ...alotooma alimunet ace, acepaki iyikaunotor iyong ka akitatam a Yesu ngina erai ngina a Musa. Acepaki imina yong ayiakaunor ka...kori tar akitatam a Wesili anyamet a Lusa. Acepaki ipedori yong ayiakaunor tokona, akitatam ngina apentekost anyamet yok, eemut ngolo a Pentekost. Toanyu yong akicongakina ngina ikoni nen? Adau Pentekost akidodiun ngikerangi. Lusa dang adau akidodiun ngulu Keng: epiangar tooma lodin. Atwaniki tooma nen. Anyamet ngina nyeroko itiyiai; abu tolot inaa.

Toanyu, inges atukokin araun arionget, totwani. Tokona, kingolik erai pa kiyookino ngun. Kingolia kau nakaratasia nguna a ngiemuto. A ngina paki ecunakinotor ikes araun arionget totwanikini nenipei nen; emam nabo aneni keng neni abu topiyanun. Torauni ngina akukonokin ngakujo nguna a ngakwapin. Tolomari tooma nayieta, ka nariongeta, ka lodinio, ka namodiyo. Abu atukot ata Ricki toloma tooma nen ka akiwaakin ngalosikinete nguna kec a ngikulepek tooma neni a ngun...kori apotu kirudakis ngakecetameta a ngikulepek, atemasi, tooma keng. Ka arai nyo abu totakanu? Abu torau akinyasun. Elosi akitodol ngina edolio neni ka akuj ka akwap ana neni isiboikinioto ikes Satan elope lokicolong, totamito dang atemar ayiakaunotor ikes ekarikon ngolo apolon ngolo a ngakwapin ngolo einuni ikes ekisil.

59 Akalimokinit ayong iyees ngoon, alimuni ayong ngun nabo, ebe tar apol ka akwap erai ngina emam nyiriamara ka Akuj. Erai apol ka akwap ngina emam nyiriamara ka Akuj. Erai akisiom ngamairei anenikeng. Erai sayans ngamairei amilion. Ikatakininit sayans ka asiomit akitoliokon (kingolik) alotooma ngiseminaari ngulu asioloji, ka ngisukulo, ka ngagulei nguna asayans, ka ngunace dang. Ayiakaunotor ikes ka akiloolookinet.

Anibo akitapoet akuwari ya, ngina a ekile ngina acalar inges neni a ngikaosok angul alokwap aina ebukorete ibore ngin alopie a ngol. Apotu ikes tobobongo, ka akingoliar kidiana, tolosete kingaren.

Eyiakaun apei losit nabo.

60 Toaanyu, okoe nguna uni nu nguna emaikina, mati eyiakasi. Tokona, nyipedorete iyes... emam nyebuno Yesu tolimonok eemut ngolo a Nuwa. Emam nyebuno Inges bu elimonokini eemut ngolo a Musa. Kori, emam nyebuno Musa elimonokini... ingolikia, nyiloc Ngakigiret. Emaikina torai tooma napaki. Emam nyipedoru iyong akiwuakin... ngina ebunio ekile ngolo apolon ngol, Yokona Wesley kinga, kori...

Ekile ngolo apolon Luther, ngina abunio Luther kinga kaapei ka eemut keng ngolo ka akitojokio. Tokona ngina eyiakaunotor ngun...arai Luther etunganan ngolo apolon. Abu inges tonyarau ekanisa alotooma akirionut, ka abu inges kiwuaak nakitojokio kan akiyiun. Ka ngina etiya inges ngun, apotu todokokis arionget kidiama keng, ka abu totwan. Tolosi Akiyiar, ikwapei eyiakar tooma nakasirimaite ka aganot, paka jik tooma natur ngina a Wesley, neni ka aturokin. Alotooma Lusa potu ngakwii, nguna apotu totwaka kaapei ka inges, ngolo arai Zwingli, ka Kalbin, ka dadang ngulu apote alotooma nakijulakinio ngina ka apedor.

61 Buni nait Wesili ka atur ngina aturokinit tooma natur. Wesley, ka Asbury, ka ngul dadang, ka -ka Yokona ka lokatokeng ka ikes dadang, ngikilyok ngulu apolok ngulu ka Akuj kaapei ka eemut, apotu topiasi ebuku. Ka apotu ikes dang tolomasi narionget, ka totwaka.

Nait abu bu kinga etakani esibit kire jik elosi inges akitolomun ka akiwaukin kinyimo tokona, ka iriamuni iyong ebe erai ngasongor, Pentekos.

Nai alokau ngun dadang, buni icokit ngini cici.

Ka iaanyuni iyong kire jik ... atami ayong, alotooma ngikaru ngiuni kori ngiomwon, akau a Lusa ayakaun nakero, ebe abu ekanisa ngolo a Lusa toloma narionget. Ka apaki ngina euriyana kedau Wesley ayiakaun nakero, abu tocunakin toloma narionget.

62 Alo Tucson, ikiiririt isua apurogiram ka epite ngolo abunio ekanisa ngolo a Wesley kori ekanisa ngolo a Methodist poniata tooma nayakau, ka ngina aponiata ikes tooma America nege, ngai kec apotu potu temasi ebe adaut ikes akitemokin idiobore ka ngace dang, alotoma England, ayaun inges paka nege, ka epite ngolo etiyare ngun dadang. Abu ayong engolik kire nait nyibore ngini abu totakanu. Anen abu inges totwana.

Ejok, abu bu nabo Pentekos, ikes ngikacala ngulu ngorok alotoma ngirwa ngulu kolong, apotu toriamut ainakinet ngina ka akirworo alotoma ngangajepa, ka apotu togeikis kan akirworo alotoma nangajepa. Nait apotu ikes tolomokis inges, ebe, " isuudat Ekuwuam Ngoloakuang." Nait apotu ikes dang kiturokinos tolomasi natukot. Tema ipei ebe elosi inges akityia nugu, ka nginice ngun, ka apotu ikes toyakaunotor ngakirosia ka ngakirosia. Nyo bo apotu ikes kityiata? Ngini itunganan kec dadang toesikis ibasar, ikwapei ca etiyakinotor anatorom ka ikwapei etiyakinotor anaturonin. Apotu ikes toyakaunotor ipei a ipei, ngiarei a ngarei, ngiuni a ngiuni kaekanisa ngolo ka Akuj, ka ngulu ce ngul dadang, erai ngulu emasanar, emasanar, emasanar.

Nai tokona, ikwapei eyakar epite ngolo ka asubio, ngolo erai akitanyunet ngina iyookino, emam nyipedoru iyong akitatam inges alotoma keng.

63 Ekal ngolo a ngikonei kang alotooma Kentucky, eyiakatata ikes ikoku ngini aroko idounio akolongit ya, ka ayiai toto kidiama ngina epoto ikes akimuj kosi. Ka engarakinit inges nakaato nginace akipore akimuj kotere atukot kosi angikilyok ngina ayiai kinga lorika. Ka abu ikoku kikaleu, ka ayiai ayong erworo. Atami ayong ebunit toto topupu akurianu, so abu inges toem ka toriamu ikoku, katogeik akisimuj irukitosi ngini cici. Otema ayong ebe, " iyenete iyes, ebe erai eyiakae.' Kingolik, tokona emam nyipedorete iyes...

Emam nyeriamuna ikes edio rot ngolo ejok kotere ikoko ariaunia ibore ngini ecamit inges mati akikaleun anguna a ibore a ngin. Tokona ipedoru iyong ainakin inges ekitaabo ngolo a ngikisila, ka kiboikin kwap nege ka tema ebe, " acamit ayong akitatama iyong ikoku ikamunito ekelesiya. Tokona emam nyiitanai iyong tolot neni ka akigworo alodiyete anege ikwap ngidwei ngulu; irai iyong ngini igelaana. Tokona ngina iitania iyong akimuj, erai iyong aramakin ekengere lo anege." Emam nyitiyai nen jik. Mam, emam nyitiyakinete.

64 Aso, ngina ianyunia iyong eyiakae, ikianyuni iwon tokona ecorosi epite ngolo eyieunitere inges alokinga atemar eyiakai iwon nanyamet ngina esidion. Ebwatarosi ngapoco narriet, ka ayiakaunere iwon ngikaru ngitomon ka ngikan-eapikinito ngatomoniarei tokona-ngikaru ngulu alosio eemut alokiding ebuku akitodol lobuku ngoloce-ka ataparacu na erucokina ngasiomio alokiding ebuku lo (kingolik)- ka emam arionget. Emam nyepedoru araun arionget. Emam ibore ngini ikoni nen kori ngina eyiakaun akau anu, kingolik. Ibore ngini iitana aneni ke eemut nakuwarina, ikes ngulu eriamunete inges alotooma ngitainikes emaikina toperete alokingaren ayiakut Alokoku kotere ekokete. Ipedoru yong alemun eemut, ido tocamak Lokoku ikidorok yong tolema alibes dadang anenikon, ka ikitarau iyes Ngikristo ngulu apoloto. Ianyut iyes nguna apeleikinit ayong-a? Eapi Akuj abunore akijaar Ekekanisa, ka emaikina iwon ayiakaun ka ekabila a Ngikristo a ngul kotere Inges ijaari. Emaikina aganot tokono. Iyookino.

65 Nguna uni nu nguna emaikina, emaikina toyiakas. Nyemaikina kilocunoi erono kori kiting inges erono, akilocun inges erono, kori...akingecelikin Inges. Emaikina inges kidaritetei kire jik alorot a ngolo elimunitor Akuj inges.

Aneni ka akwap, erai Ekitaabo ngolo ka akimunono. Enupito ngitunga ebe erai ca Ekitaabo ngolo ka akimunono. Apei kolongit ayiai ayong erworo neni a ekile ngolo eyienara alo taun anege, ngolo etingit awuoetai ngina apolon ngina a Ngikristo, ka abu inges tema ebe, "Ekatakinit ayong akisiom Ekitaabo ngolo ka Apukokino apaei kuwar." Tema ebe, "Emaikina Yokona eyakar akimuj ngina ke-pilipili ngolo aduaran ka toyakar akirujasit ngina ikiteriengakini. Kingolik, erai Ekitaabo ngolo ka akimunono.

66 Nai, aneni a ekanupan a ngolo a kire, erai apukokinio ngina ka Akuj ngina epukoritai alotooma anyamet ngina ikiyaria iwon. Abu inges tema, "Ngakakakiro erai Ekuwuam ka Akiyar." Abu Yesu tolimu ngun. Nabo, "Akirot erai ekinyomit ngolo abu ekayan toek." Ikiyeni iwon ebe erai ngun akiyookino. Erai Akuj alotooma naput ngina ka Akirot, ka Inges bon Elope epedori akilocun.

Nyepedorete ngatameta nguna a ngitunga akilocun ngatameta nguna ka Akuj. Ikokinete ngatameta nguna ekidioko epedorete akilocun ngatameta nguna emam nyesalunete, arai mono pa epedoritai iwon akilocun ngatameta a nginice-a?

Ka ianyuni yong, erai inges bon ngolo epedorit akilocun ngun, ka ilocuni Inges neni a ngina ecamit Inges akilocokin. Emam nyebala inges ebe, "atwanit ngina ngorot, ikwapei etolomuniata ikes toma nakwap anapakio a nguna kolong ka alotooma ngipitesio ngulu egelegelia abu topukokin Elope neni angikaduarak Keng." Kingolik.

67 Ka, toanyu, "Neni keng a ngini ecamit Inges akisileerekin ngun." Ka abu Inges toyeu alopote a ngolo epedoritai Elope akingop alotooma ngakigiret, aneni a ngolo asioloji a ngolo eyiai. Okoi, ayong! Epedori Elope akiduk; kiboikin nen tooma nakigiret, ka ibuni yong akiwarit apaaran dadang ka emam nyianyuni iyong Inges, iwari iyong anakiyar kon dadang ka emam nyianyuni yong Inges. Epedori Inges akiduk nai kiboipe anenipei anen.

Tokona, topupok, a ngina kibois, toesik ngun kiinaut alotooma, ebe Akuj alotooma Akirot epedori Elope akiduk alotooma Akirot, kotere emam ngolo asioloji kori edio sukul alotooma akwap ngolo epedori ariamun Inges. Ka nai ca kiboipe Inges anenipei.

Ibala yong, "Iyookino ngun, Lokaato Buranan-a?"

Anibo Ngiparisayon ka Ngisadukayon? Anibo a ngina nyamet? Adau Inges etic ngun. Kire! Adau Inges akitiya ngun a ngina nyamet. Tokona, epedoritai iwon akisime ngun. Atamatamata nguna nguna etapito nguna ka anyamet a Noa-etesegasi, anyamet a ngikaosok-epite ngolo abu Inges todukia alotooma Akekirot ngina eikinitai. Alotooma ngirua a Musa, epite ngolo abu Inges todukia Elope. Alotooma ngirua a Yesu, epite ngolo abu Inges Elope toduk. "Ayiai Inges tooma nakwapin, ka arai Inges etiyauni ngakwapin, ido emam pa ayenete Inges ngakwapin. Abu Inges bu neni a ngulu Keng; apotu ngulu Keng tongero Inges." Kingolik.

68 Abu Inges Elope toduk aneni eyiakasi ngikaosok, ngikilyok ngulu a ngatameta ngulu eyia nakwap. Ibasi iyees ebe, "Ajokis, erai lo edokito. Papa ngolo akuangan, ati-ka-ati." Emam nyamisit ayong atemar ngai inges, edukit Akuj aneni keng, ka epukokini ngun neni a ngigweya a ngulu ekapakina akisisaun (kingolik), ngigweya ka Akuj, ngikinyom ngulu eseunitai.

Totamak. Akuj ngolo etiron, iboi alotooma Akekirot a Elope, itumudukanit ngikaosok, ngitunga ngulu esiomito ngulu ka atur anaga, ka emam nyitete ikes ngun. Etamete ikes ebasi kone erai atukot ngina ngipitesio. Toanyu Inges ewuai anen enukit, aneni, a Pentekos, Batisa, Methodist, Presbyterian. Epukorit akuwankeg kire jik ilere, ka itoodiunit ekabila ngolo a ngiboro a dadang, tar dang iwuakinit ngun toma nabaruwa, ka ngiboro ngulu ikote ngun, nai emam nyitete ikes ngun. Okoe, Akuj yok, epite ngolo epolokor, epukorit akuwanakeng aelope neni a ngini ecamit Inges.

"Okoe," ibasi iyees ebe, "Lokato Yonas kori Lokato ati-ka-ati, erai inges ekile ngolo eumokina. Ikingolikini inges ngun." Okoi, mam. Isilerekini Inges Ngun neni a ngini ecamit Inges. ebala ebe, "Emam nyienyunit akaberu ngun, nait torai inges aberu ngina Kristoit." Epukokin Inges Elope neni a ngini ecamit Inges, kingolik. "Ajokis, erai eakeyokon etunganan ngolo apolon." Iyookino ngun, nai epukokin Inges Elope neni a ngulu ecamit Inges. Tokona, toro kaapei ka nguna itiyasi, anen ipedori iyong amisiun.

69 Tokona ikianyuni iwon nait, itaraunit inges Abuk ngina ka Akuj ka meere abuk ngina a itunganan. Ani erai kerai ngina itunganan... tokona kimiek engolikisi epite ngolo epedoritai inges akitoodiun elope. Toanyu epite ngolo isilereunio inges ngasesisicia nguna ngitunga ngolo egiri ngun, toanyu, ngikilyok ngulu ayarete alotoma ngirua ngul.

Akitaanyunet ikwa Aburaam, enyaritai inges "papa ngolo ka anupit." Toanyu epite ngolo...itami mono iyong ebe pa kepedorit Aburaam akigir Ekitaabo lo inges elope, anguna ka akicana keng agogongu a?epite

ngolo itamia iyong pa kepedorit inges akigir ngun abu inges toliokon neni ke ekabaka ataparacu ngin, ka tema inges ebe erai ngin nakatokeng, torai bo aberu keng? Apedorit mono inges akigir anakicana keng ngiticisio ngulu sbu inges kitya a? kire jik, emam nyitiya inges ngun.

Anibo nguna etapito Yakobo alotooma amodiyo keng? Yakobo ekamodianakinan ngolo sorokit. Epedori itunganan ngini Buranianait akigir nguna alokaato keng a ngolo Buranianait, ebe alotoma keng aponi toanyaraunai Israel dadang anguna keng, epedori kire inges akidangidangakin akigir amodio a apapa a ngatekerin a dadang-a? alotooma Yakobo inges apotu ngikasikou tolomuniata; alotooma ngikasikou inges apotu potu ngatekerin. Ka amoru ngina ka apetetait a dadang, ewuolunit Ebaibul inges erai ekamodianakinan. Iyookino ngun -a? itami yong ebe kepedorito ngitunga akigir ngun-a? Mam, malim!

70 Anibo itunganan ngini egiri nguna etapito nguna a ekabaka ngolo apolon ngolo ayiakatar ikes anege a nakwap-arai inges ekabaka ngolo etanapitai ebokot, Daudi-alotooma akekilom-a? Kigirito mono kwana Ngiyudayan ngun nguna etapito ekabaka kes ngolo abaran atemar arai inges ekaloman-a?

Okoi, ikiyiakar iwon ngiemuto ikwapei, "George Washngton, emam nyirworitor inges aliokonu," ka ngiboro ngulu ikote nen. Enyaritai iwon ngun ebe ngiemuto, nai erai lo etunganan, enyarit Ebaibul Daudi ebe "ekaloman," ka arai inges ekabaka ngolo a Israel, ekaloman ngolo abeit araun lokoku... Yesu araun lokoku ngolo a Daudi, amoru ngina ke ekoona nginapei ngin; ka papakeng, ikwanginapei eyiakar akuwan, arai ekaloman. Pa kigirito Ngiyudayan Ekitaabo ngolo ikoni nen. Epedori kire etunganan akigir nguna ikote nen nguna etapito inges elope-a? mam kire jik.

71 Ikokini ebuku ngolo a Israel eturon, (iyenete iyes epite nglo eturotor ikes) Ebuku ngolo Israel ngolo eturon, alosit akigir ngunaa ikamunito nguna ka akecekukonokin ngakujo, akigir ngun ikamunito akecemange aneni ka Akuj kec, akigir nguna itidingito angorianut, ngiboro ngulu ka asilio ngulu kitiyiato ikes, akigir tooma lokitaabo-a? Kiwaito ikes ngun. Kitoodiunito ikes ngiboro ngulu ajokak. Nai elimorit Ebaibul lo, nguna aronok ka nguna iyookino. Eyeni idiotunganan dadang ebe nyepedorete Ngiyudayang akigir Ekitaabo ikwangina, nguna ikamunio nguna ka aronis kec, ka nguna ka akukonokin ngakujo, ka nguna ka akimasanar, ka ngiboro dadang ngulu ayiakatatar ikes. Pa kigirito ikes ngun. Okoe, mam!

Ngai nai kigiri ngun? Ebalu Ebaibul alotooma Ngiburanian: 1:1, "Kolong sek, abu Akuj kirwor neni atapapaa yok alotomaa ngikadwarak ngarwa ngakalalak, alopitesio a ngulu agelegelya." Nait, emam pa arai ngikadwarak, emam pa arai atwanare. "Akuj!" Meere " ngikadwarak alotooma kolong sek." Nai, "Akuj, kolong sek, alotooma ngipitesio ngulu egelegelya abu kirwor neni atapapaa yok alotooma ngikadwarak."

Ayiakar ayong akigiret ngina igirakina kwap nege. Emam nyayeni ayong neni ikoni inges; emam nyapedor ayong akinyakar neni kec. Jwijwi, ngiboro lu ngunlu enyakarit ayong neni kec, ete ayong aneni a Ngakigiret. Alosi ayong akingolikin ngun ka auryanut, ani erai ikingarakis iyes ayong. Erai Timoteo ngolo a ngiarei 3;16 ayong- ayong atami ayong ebe apedori ayong atamun ngun, nai ikitimete iyes ayong. Abuni ayong akisalakin neni anguna ka ariyamunia neni ikoni inges.

72 :Kolong sek abu Akuj kirwor neni atapapaa yok alotooma ngikadwarak ngarwa ngakalalak alopitesio a ngulu agelegelya."

Tokona alotoma Timoteo ngolo a ngiarei 3,3;16 kimiek engolikisi ibore ngini elimunit Inges alotooma 3:16

Ngakigiret dadang [Ee!] einakinaitai kan akiduar ngina [a ngikadwarak -a? Mam! Akiengakinio bo a inyo?] Ka Akuj, ka erae ngina ke epaida akitatamia, akiretakinia, ka akitetenia, ka akicocoyia alotooma akiyookino.

Ikotere nai itunganan ngini ka Akuj erai ngini ilelebikina, ngini etenit anguna a ngiticisyo a nguluajokak a dadang.

Iyookino nai dadang, igiritai Ngakigirete dadang alotoma akiengakinio. Abu Yesu ngina ayiakar nakwap nege, abu tema ebe elunyar nadis ka akwap, nai Ngakakigiro emam nyelunyar. Abu inges tema ebe Ngakigiret dadang emaikina kitodolikinos. Erai Ngikitaboi ngulu a ngakigiret ka Akuj.

73 Tokona, ikiyeni iwon ebe, abu Akuj totyaku ekanisa Keng, akibosi Keng, ngikadwarak Keng, ka dadang nguna ikamuito ngun. Alotooma naosou Keng abu toseu ngikadwarak Keng. Ka ngina edolunio atur, eyakar Inges ekadwarak Keng napaki ngina pei a ngin, ka kiengak inges ikwa ekigiria Inges Ebaibul alotoma keng. Tokona abu Akuj kigira Ebaibul iisitiyai ngikadwarak naarai erai ngol erot Keng ngolo itiya Inges ngun. So ingoliki, emam nyerai akirot... so iaanyu, erai Akirot ngina ka Akuj, ka emam nyerai ngakiro a itunganan.

74 Erai Akuj itunganan. Epedorit Akuj akirwor. Epedorit Akuj alimun. Epedorit Akuj akigir. Emam nyitiya Inges alorot a ngol, nai erai ngol erot ngolo aseunia Inges akitiya ngun. Tokona, ibasi iyes ebe, "Abu Akuj kigir kaapei ka ekimoin keng, ekimoin keng ngolo itemokino, Ngakiciket Ngatomon. Aso kigirit Akuj erai tocamite Inges." Ingolikia? Nai abu Inges toseu akigir ngun alotooma ngikadwarak, (iaanyu a), naarai erai ngipitesio Keng, Akirot Keng, itoodiarit Inges alotooma kec, itoodiunit ngiwaetin dadang, kori ewae Keng.

Ingolikia? Kepedo Inges akigir a kaapei ka ekimoin Keng. Abu Inges dang tolemu ekekimoin ka kigir narwatata ngina a Babulon, "Ikipimi iyong anakilo ka ikiriamun ikikadit." Abu Inges kigir kaapei ka a ekimoin Keng a Elope.

75 Epedori Akuj akirwor. Inupiteo iyes ebe epedori Akuj akirworo a? abu Inges kirworo ka Musa alokidiana emoru, alotooma namoni ngina anomi. Inupito iyes ngun a? Ee, kire jik. Abu Inges kirworo neni a Yokona, alotoma naputo ngina ka akuri, (inupito iyes ngun a?) ebe "Iyong Lokokukang ngolo minat, ngolo akalelakinit noi." Abu Inges kirworo neni Keng. Abu Inges kirworo neni a Yesu alokidiana Emoru ngolo ka Akilocokinet, alokingaren Petero Yakobo, ka Yokona. Epedori Inges akirwor, meere inges ebangai ngolo ililingi. Epedor Akuj akirwor. So abu kirworo neni a Yesu a Lomru a ngolo ka Akilocokiner. Ka abu Inges kirworo neni a Yesu alokingaren ngasepico nguna a ngitunga; ngina atemariata ngitunga ebe akingiroki, nai arai Akuj erworo neni a Yesu. Ka jwijwidadang ngulu a Matayo, Mariko, Luka, ka Yokona erai Yesu irworo. Erai Inges Akuj. Aso, epedorit Akuj erwor.

76 Abu tolemu ekimoin Keng a Elope ido kigir nasinyon apei kolongit. Abu Inges kirwor, abu Inges tolimonok; abu Inges toduar kaapei ka ngipon keng a elope, abu-Akuj-kitiya, ngina abunio torauni itunganan ka kiboikin kiding yok, "Abu Akuj kitoodiun alotooma akuwan." Ani erai kepedori Inges akigir, akirworo, nyepedori mono Inges akirworo neni a ngulu ibore nguna emaikina kitiya a? kire jik epedori. Epedori Inges akirworo neni kec, alotooma etoil ngolo a itunganan. Epedori Inges akigir ka kitoodik ikes ibore ngini emaikin kityata. Adau Inges akitiyai ngun. So , "abu kolong Akuj kirworo ka atapapaayok alopitesio a ngulu egegelia angulu alalak alooma ngikadwarak." Ka tema Inges ebe, nguna ka akigirio naga, "Meere apei uriyanut, kori akoku ngina cici ebuni alunyar paka mati kitodolikin," ka nait erai inges ngolo itoodiunitaee; nai ebuni akitodolikin, naarai erai ngolo itoodiunitai. Emam nyepedori alunyar nait, nai erai Akirot alope erauni itunganan. Auryanut apolou keng na ebe , "akirot ngina doci." Apolou ngina ka akou ana ebe "imacar ngini cici." Meere tar epei nakiro,apei kitoodiunet, idiobore dadang, emam nyalunyar alotoma Akirot ngina ka Akuj.emam nyelunyar,naarai erai Akuj, abu Akuj kitoodiun alotoma naputo ngina itunganan. Ikotere erai Akuj Alope alotoma aputo ngina ngabaruae, naputo ngina ekadwaran, itoodiuna alotoma akuwan.

Tokona inges co alosikinet ngina ebala Yesu ebe, " nenikec a ngulu apotu ngirworo neni Keng, inyarit ikes 'ngakujo,' ngulu irworosi neni kus aotoma Akirot ngina ka Akuj," ebasi ebe, " ka erai ikes ngakujo." Ngikadwarak ngul ngina inyonyore ikes kaapei ka Ekuwuam ngolo ka Akuj, ka yaut kire jik Akirot ngina ka Akuj, nait erai ikes ngakujo. Erai Akirot ngina ka Akuj irworo alotoma kec. Ka epedor...

77 Ilocunete ikes bon ikwapei ecamakinia ikes ekegiran akilocun. Tokona erai kicamit iyong ariamun ngun, eria Petero ngolo a ngiarei 1:20 ka 21 iyookino dadang. aneni eyiai Akuj...emam ekelocon ece ngolo egelaana; Inges Elope iloci. Akuj irworo ka inges Elope ilocuni dang, ido topukok neni a ngulu ecamit Inges, kiwua aneni a ngice. Emam nyecamuni Inges apukokin neni a idiotunganan mati neni a ngini ecamit Inges. Ka isilerunit Inges ngakiro dadang alotooma nguna igiritai; a ngun, eteyenen ngakiro dadang; iboi Inges anen akitere ikes itodolinikinosi, akitere akuwan eyeun ka ebuni loyiakae ngolo ka ateran nabo. Iyookino.

78 Ngikanupak tonupa ngun, ikwapei Aburaam ngolo abu tonyara ngiboro ngulu amiditaka esibit kemam neni kikote.

Ka dang, Akirot naga, itee akimunono ngina ke etau, Ngburania 4:12. "emisiikini ngatameta nguna elosikinit etau."

79 Emam Jwi-jwi pa amisiunito ngikadwarak nguna egerete ikes kori nguna erworosi ikes, kori pa kelimunito ikes ngun, arai nyemisiunito ikes, kingolik. Nai ebala Ebaibul "alohete ikes alotoma Ekuwuam Ngoloakungan."Alohete! ngina ikitorotokinio iyong Ekuwuam Ngoloakungan , irotokini iyong. Itunganan... "Abu kolong Akuj kirworo ka atapapaayok alopitesio a ngulu a egelegelia ngulu alohete alotoma Ekuwuam Ngoloakungan." Inges nai iriyamuni iyong ebe, ngaturio dadang, ngitunga ngulu erai ngulu ke ekuwuam engisingisete ngikadwarak nguna ikamunito apaki ka ibore ngini etakanuni.

Ekegiran ngolo ke ekadwaran, emaikina toyai juijui toma nakimor kaapei ka ekegiran. Ingolikia? Emaikina inges kiboiya juijui alotoma kingaren ngolo egiran, ayenun nyibore ngini elosi Ekitaabo ayakaunor. Ingolikia? Ekegiran ngolo ke ekadwarak, eyakar inges akalam kitemokino ngina paki dadang, nakimor kaapei ka Ekegiran juijui ngolo erai Akuj, akiwuakin kwap nginibore dadang elimuni Inges ebe kiwuk kigirak kwap, iaanyu a? itoodiunit ekabila ngolo ka akiyar a ngina emaikina inges eyakar... akiyar ngina etiakara alotoma ngikaitotoikeng dadang.

80 Tokona inges co iriyamuni iyong ekadwaran eyiakar ngatameta keng iwuakinit juijuji kidiama nibore ngini alimu Akuj; meere nibore ngini etami itunganan, kori nibore ngini etami atur, nibore ngini etami ekanisa nibore ngini etami apukan. Nibore ngini etami Akuj! Bon itoodiari Inges ngatameta ka Akuj neni ka Akirot,' anerai akirot erai atametait ngina itodiunere, aso edarit ekadwaran ngatameta ka Akuj. Ka ngina epukinia Akuj inges ngatameta Keng, itoodiuni inges ngun alotoma Nakiro, "ERAI NGAKIRO NGUNA IRWORO EKAPOLON IKES NUTA." Ingolikia, meere, " erai ngakiro erworo ayong, ekadwarak." " ERAI

NGAKIRO NGUNA IRWORO EKAPOLON IKES NUTA!" ingolikia? Iyookino datang.

Inges co emunauniata ikes ngapukanise ka ngaturio ngun ngikanisae, nguna ka akitiya ngun alotoma lorwa kec, erai atwanare ekisal. Tolot loreet ngolo ke ekabaka ka tolimok inges, " ERAI NGAKIRO NGUNA IRWORO EKAPOLON IKES NU, nu ka nu elosete atakanunun," iriamuni iyong ebe atuborio akekou atipei. Ikiwuakini iyong ekanisa tooma natwanarekire anguna ka akityai ngun. Nai ngikadwarak lu erai ngulu etitiny. kotere nyo? Erai ikes ngulu elosete alotoma Lokwuam Ngoloakungan, ikingolia, ka, ikes inges nai iriamunia iyong ikes erai ngulu etitiny. Ka apotu ikes kgira Akirot ngina ka Akuj ngina emam adiakaret.

81 Aya ngikalalak ngulu apotu kikatakis aakituput ngikadwarak, ikwa ngipadera, kori kaa ngice dang. Ka nyo apotu ikes kityiata? Erai adiakae bo, eraai datang ngun. Emam pa apedorito ikes akitiya ngun.

Nerai, asir Akuj adau aseun itunganan ikoter atur, ka toseun dang Eemut, ka dang eyakae ngolo a itunganan ngin ka nyibore ngini ebuni losit alotoma atur ngin, ka nyibore ngini ebuni inges kiwuakin, epite ngolo epedoria inges, kaapei ka eykae ngolo a itunganan a ngin, epedori Inges akitumuukan ngaakonyen a ngulu. Akirot ngina elosi itungana ngin alimun, epite ngolo itiyai inges, epedori akitumudukan ngulu, ka tonga ngakonyen a ngice. Ingolikia? Itanapi Inges itungana alotoma ekabila ngoo itanapia inges; eyakae etame, ka nginibore datang erai ca alorot ngolo ecamitor inges toyakaun, jik eseuna iyookino ikotere ngice tunga ngulu epedori Inges anyaraun a nguna ka atur a ngin.

Toya ngulu ewuasi ka kitete inges, ebasi, " iyookino, emam nyepedori Ayong. Nen... ayong emam nyepedori ingolikia." Erai ikes ngulu emudukaka.

82 Abu Yesu bu alorot a ngolopei a ngol, enapit, Akuj ngolo ruba jik enapit akuwan ngina itunganan. Ka naarai edounio Inges anataua, alotoma natuba ngina eleleba ngasike, amam tar aakibosi ngina aeperikini Inges akou Keng; kidounoi, itami, kaapei, ekiro ngolo nyecamanara ainakinetae neni Keng. Ingolikia? Ngiboro lu datang neni ekoni Inges, ka epite ngolo abunio Inges, lokoku k ekecan ngabaoi, epite ngolo tar amamukar Inges asiomit.

Nguna elalaka kori nguna ekudok, alotom nakwap, aosou ngina ka akwap anaga, amamukar Inges idiobore ngini kityia kaapei ka inges. emam tar naosou ka akwap, asiomit kori idiobore dadand amamukar Inges tar ipei ngini kityai kaapei inges. ikotere nyo? Erai Inges Akuj. Epedorit inges acalakin. Ani kerai kikataakinite Inges losit nakitatabio aadio kiding kaa tosiom idibore ngini etiayaete ngikanisae ngulu ka akwap lu, nyo ngin, kiotere nyo, pa kepedorit tar dang... kotere nyo, pa ketiyat tar dang, pa ke pupuunt ddng kaapei miseunete Keng kotere arai Inges Akirot.

So siomit, akisom, ka akatatama ngina ke edin, ka ngiboro, erai kire jik ngulu pa eriamarak ka acamit ngina ka Akuj. Asiomit datang erai nyibore ngini nyiriamar ka Akuj. Itatmio nyibore datang elwana aneni ka Akuj, ngapakio dadan. Ngina eirarai ayong itunganan ebal a ebe erai inges dokito, Ph.D., L.L.Q., einakini neni inges elwanuni cut noi aneni ka Akuj, neni kang. Ingolikia? Etosioma inges akuwankeng nooi etolwnu aneni anyibore a ngini a nyaritae inges aakitaya. Iyookino ngun.

Toanyu epite tokona ngolo alosioto ikes alotoma Lokuwuam Ngoloakungan.

83 Tokona meere atemar ebe ngikiliyok ngulu esiomito emam nyepedorete alomuni tooma. Kingolik Paulo. Atami ayong amam tar ngini asiomit noi ikwa Paulo alorwau keng, ngai Saulo ngolo a Tarusus. Arai inges ngolo asiomit noi alotooma akitatam ngina a Gamalel, epei alotooma ngiketatakamak alotooma ngirua ngul; ngolo apolo, Eburaniait ngolo eyookino, Eparisayot ngolo a ngidinio. Ka Paulo arai ngolo aponi kitatamunai alotooma keng. Ayeni inges edini ngolo a NGiyudayon datang. Nai ngina abunio inges neni ke ekanisa, abu inges tema ebe, "Emam nyabunit ayong neni kus alotooma asiomit ngina a Itunganan, ka ngace dang. Naarai, ani kerai tepedorito iyes, nait kikinyomito iyes toma ngun. Nai abunit ayong neni kus alotoma apedor ka akitoodouna ngina Ekuwuam a Ngoloakungan, ikotere anupit kus eyakaun toma Akuj."era neni iyai iyong nen. Erai ngun nguna iyookino.

84 Ikikatakinito ngitunga ngulu alalak akirok ngitunga lu, nai apotu ikes kinyasut ngiboro datang ikwanginapei etiyata ikes nakuwarina. Ayai epei ngolo abu bu eroko apaki ngina a Yesu, abu ngitolio ngitunga ngamiaie ngomwon. Ka iyenete iyes epite ngolo esiomatar alotooma Ngakigiret nguna ikamunito ngiboro lu, ikatakiniitp akitya ngun eroko apaki nyebuno. Ka ngice kec apotu kikatakis akituput Inges, ka erai ikes datang nu, ngun, kori nginice ngin. Ka tema Inges ebe, "Alorua a ngulu ka awasia, epite ngolo enyunioto ikes ngulu itidingito Kristo, alorua ngulu ka awasia, ka ngikaduaran ngulu aliokonok, ka apote ikes akitoodiun ngakitaanyuneta ka ngaumonokiniata. "Ikiyiakar iwon nu datang. Toanyu. Nai emam ngun nyelemarete nguna akire. Einakinete ngun nabo ecaunete ejok, naarai ikiyiakar iwon Kristo ngolo akire, meere ngolo eliokono.

85 Tokona, tokona, ikiyenuni iwon nai ebe abu Akuj kiyakiu ngikaduarak Keng. Erai ngolo erot ngolo ayiakar Inges eyauni Akirot Keng neni a ngitunga, alotooma ngipon ngulu a ngikaduarak Keng.

Ka toanyu, iyenete iyes, abu Musa tema ebe, ani erai kicamito iyes akisom ngun tosioma alotooma Awosit ekek 4, ka lucicik 10 ka 12. Abu Musa tema ebe abu Akuj kirwor neni keng. Abu Akuj kirwor neni

a itunganan, angipon akitodol tar nakit. Ka abu inges tema ebe, "Arai Ayong ngolo eyapi erwor," abu Musa tolimu ngun. "ayong, emam nyetemokino ayong. Emam nyapedori ayong alosit."

Tema inges ebe, "Ngai asubuni itunganan kirwori, kori ngai asubuni inges ikulukula? Ngai asubuni inges kingolik, kori ngai asubun inges epedo akiira, meere mon Ayong a? tema, "Ayiakaun Ayong kaapei ka akituk kon." Ingolikia? Aso...

Ka abu Yeremia tema ebe, ani erai kicamito iyes aakisiom ngun Yeremia 1:6. Tema Yeremia ebe, "Abu Akuj kiwuaki ngakiro toma nakituk kang." Ingolikia? Irworo Inges, ngipon neni a ngaki, kaapi ka ekaduran epei; ka abu Akuj kirworo alotooma ekaduaran ngoloce, amamukar inges akiyapara jik ka abu kirwor a ngipon keng.

86 Eyiakar Inges ngirotin ngulu eyaunia Inges Akirot Keng kinga, iyenete iyes. Ee, malim.

Aso ianyuni iyong Ebaibul erai Akirot ka Akuj, meere ngakiro nguna a itunganan.

Abu Musa tema ebe, "Abu Akuj kirwor neni kang kaapei ka etoil, ka abu ayong eira Inges. ka abu ekigirak kwap ibore ngini alimunit Inges."

Tema Yeremia ebe, "Emam pa apedorit ayong akirwor jik. ka nyibore ngini iyeni iyong ngini eseunan, ngipon kang erai ngulu erworosi ka ayai ayong egiri." Abu Akuj kirwor alopon Keng, ka apotu ngun kitodolikin.

Daniel, Isaiya, ka nguluce dang, ngikaduarak ngul dadang arai ngulu ekwaan.

87 Iyenete iyes ebe, alotooma Akitutuket ngina Mojong bon, erai ngina iloit ngapakio ngalipio ngaarei ebasi ngikaduarak ngul ebe, ERAI NGAKIRO NGUNA IRWORO EKAPOLON IKES NUTA. Tokona ani erai ketema itunganan ebe ERAI NGAKIRO NGUNA IRWORO EKAPOLON IKES NUTA, meere itunganan irworo. Ani kerai inges, pakerau inges ekaduaran, kerai inges eka ngisoswa, ingolikia, anera emam nyebuni, (jik) akitodolikin; apei bait alotoma amiat alotoma aliput, iaanyu, epedorete ikes aakitam ngun. Nai ani erai kerai NGAKIRO NGUNA IRWORO EKAPOLON IKES NUTA, adau Ekapolo Akuj alimun ngun.

Ani kapedo ayong atemar ebe, "Erai ngakiro nguna irworo Orman Nebale"; ebala lokaato kang ebe, "Erai ngakiro nguna irworo Mann"; abuni ayong atemar, " erai ngakiro nguna irworo lokato Bayle," alokinga anege, kori ngidies kaitotoi, ido kus; erworo ayong nyibore ngini ibasi iyes. Ani erai karai ayong ngolo eyookino, erworo ayong kire jik nyibore ngini ibasi iyes.

Ka ngikiliok lu, ikwapei erakatar ngikaduarak, ebasi ebe, "Meere ayong. Amamukar ayong idiobore ngini kityia kaapei ka nu, nai erai, ERAI NGAKIRO NGUNA IRWORO EKAPOLON IKES NUTA." Aso erai Ebaibul NGAKIRO NGUNA IRWORO EKAPOLON IKES NUTA alotooma ngikadwarak.

88 Toanyu, apotu ikes yaasi Ekuwuam a Kristo kidiama nawatekec, ka kiteete iboroe ngini ebuni atakanun. kirworos nguna ikamunito nguna eya kingaren! Irworosi ikes ibore ngini ebuni akitiyaun alotooma ngaturio, ikwa iboyoto ikes, ewuasi, epetakina elosiete kaapei ka Ekuwuam ngolo a Kristo aneni kec, alotoma alalau etiayaete ikes ikwapei Kristo. Ka ngikasiomak epedorete akisiom ngun ka totamunito ebe ngikadwarak erworos angunakec.

Totamunito iyes ekolupanot ngina asiomia inges ekitaabo ngolo ka Isaya 53:1 epite ngolo ebe, "Nai aponi inges towanwanae anguna abilere iwon ngikisila, aponi inges toarae anguna a ngasecisya yok, apon inges kisicanae anguna yok, anguna angajemei keng, adaun akitangaleun iwon."? abu nai ekolupanot tema neni a Pilipo ebe, "Ngai mono irworo ekaduaran, erai angunakeng kori ice tunganan?" Kingolik, irworo ekaduaran esibit inges elope.

89 Toanyu Daudi igworo alotooma Ekuwuam, "Akuj kang, Akuj kang, kaanukiro ikiesikinia Iyong ayong? Ngakakoyo, akacila ikes ayong, ayong," Daudi neti igworo, "Ecuma ikes ngakejen kang ka ngakankang," Daudi, " ecuma ikes ngakejenkang ka ngakan kang. Nai Iyong nyisiik etau kang alotoma nakibos ngina angikatwak, kori dang nyicamak Iyong ngolo akungan Kon ingolikini atwanare," ikwapei atamia Daudi erworo a nguna keng aelope erai ngolo akungan. Erai Lokoku ngolo a Daudi, ngolo abu torup, Ekinyomit ngolo ekuwuam ebuni kwap nege. Alotoma Daudi elope erai arait, nai alotoma nen arai ecokin ngolo ke ekinyomit. Ira iyong ngun a?

Aso emam nyerai Ebaibul ngakiro nguna a itunganan, kori dang meere itunganan igirit, meere tar itunganan ayauni, kori emam tar nyepedori itunganan apukor. Erai Akirot ngina ka Akuj epukorit Akuj Alope, Inges Elope iloci, Kristo epukorit akuwankeng a Elope alotooma Akirot keng A Elope.

90 Toanyu Kristo ewuoi alokau a Daudi anege. Emam tar pa apedorit Daudi akitam tokona. Aris ngatameta keng aekasi aneni keng, ikwapei ayiakatar. Ka ayai Inges ineno alomusalan ikwapei iteoto iyes iput anege; ineno akidiama emusalaba, igworo, "Akuj kang, Akuj kang, kaanukiro, ikiesikinia Iyong ayong? Ngakoyo kang dadang, acila ikes aneni Kang. Icuma ikes ngakan Kang ka ngakejen Kang. Ecuma ikes esipi Kang.? Ingolikia? Kaanukiro ilwania Iyong aneniKang akingarakin ayong? Ngimongin dadang ngulu a

Bacan itoodiunit.iililiyete ikes ngakes kec, ebasi ebe, 'ikinyomit Inges toma Akuj, ebe epedori alakun Inges; tokoma kimiekis engolikis ani erai kelakun Inges bon,'" irworosi ngakiro ngunapei ngun.

So, ingolikinete iyes, ngina etoodiunori Akuj nakwap nege, abu Inges tolimu ngunapei kiro abu Daudi kitiya. Iriamut iyes ngun a? so ingolikinete iyes, emam nyerai ngakiro nguna itunganan; erai Ngakiro nguna ka Akuj. Ayai Akuj tooma Daudi; emam pa rai Daudi. Emam pa ayeni Inges nyibore tar ngini erwor inges; arai inges ngolo ayai toma Lokuwuam.

Erai neni ekoni Musa nen. Eyai toma Lokuwuam, totubor nakibosi ngin eboiyo inges, ka towua anen ereet ka ereet, alotoma namoni ngina anomi, kirworo neni ka Akuj alope. Tema ebe, "Tolaca ngakonimuk akibois ngina iwuar iyong erai ngina akuangan."

Toanyu iyong ngina anyounio Musa anen, bu inges totami ebe, "Nyo etiyakin? Nyo etiyakin nakibos na? nyo ibore ngin?"

Tema ebe, "Tolot nakwap ngina a Ijipit. Ikilosi Ayong kaapei ka iyong."

Tema Inges ebe, "Erai nguna iyookino aneni kang, emaikina yong alosit." Abu inges toriamu aberu keng ka ngidwe keng.. ka ikoku keng, akilo, k ebela anakan keng, ka tonyu tolot nakwap ngina a Ijipit, alakun ngitunga. Ingolikia?

91 Akuj irworo, Elope, alotomaa ngikadwarak. Kngolik, ikes kire jik-a? meere ngikadwarak; erai Akuj. Anerai ekadwaran, ikes make, nyepedorete alimun ngiboro ngul.

"Ngai anup eemut kosi?" Ebal a Isaya ebe, iteete iyes. "Ngai anup eemut kosi? Neni a ngai apukokin akan ngina ke Ekapolon? Epolouni inges lokingaren yok ikwapei itayok alotooma anak..." Ka epite ngol, toroko bo, nai aaponi Inges towanawanae anguna abilere iwon ngikisila, aponi toarae Inges anguna a ngasecisya yok; aponi Inges kisicanae anguna yok, anguna ngajemei keng adaun akitangaleun iwon." Ingitangaaleun iwon, anege alotoma atur na; ka Isaya, kau kolong ngikaru ngamiaae ngaknikauni eroko Kristo. Ingolikiaa? "Anguna ngajemei Keng ikiya iwon," sek, "Ikingaale." Okoe, ayong!

Epite ngolo eraakar Akirot ka Akuj ngina iyookino! Kikinyom tooma keng, ngirokitos. Erai ibore ngin bon epedori ayuun iyes.

92 Ngakiro ngunace dadang, emam nyamisit ayong epite ngolo isibakitere, atemar aneni a ngai eponitotor ikes, ali din eponitotor ikes, epite ngolo ibusia itunganan erai ngun dadang ngacario, idiobore dadang ngini emam nyiriamara ka Akirot. Erai kicamito iyes akigirakin a Kigirete ngin kwap, erai Ngigalatian 1:8. Kingolik. Ebal Paulo ebe, "Nai tari kerae isua kori Emalaikia ngolo Anakuj ikilimonokini iyes ngakiro ngace nguna ebookoi ebe erae ngakiro nguna ajokak nguna nyikote nguna aponi isua ikilimonokin iyes, itemokino inges toruwor ngini ilamam."

Angace kiro, ani kerae Emalaikia ebuni neni kus alotoma Nakuj, Emalaikia ngolo ecai, ka topedo akiwua; edia,ngolo epedori akisupu ikotere akolongit keng, nyicamut ngun? Emalaikia ngolo ecai noi abunore ina ka towua, ka tolimu ngiboro ngulu nyiriamara ka Akirot; itemasi iyes ebe, " Stan ,toeka aneni kang." Kire jik tar kerai inges ebishop, ani kerai inges..neni dadang erai inges, nyinupa iyes inges erai pa kirworo kire jik kaapei ka Ebaibul, Akirot ka Akirot. Kite inges ikidakari inges iyong kaapei ka Ebaibul tokona. Ikidakari inges iyong ace kibos, ka nait ekudokini kire jik anen. Ngina iteo iyong Ebaibul ebal a ipei bore, ka ilamit inges ngun, tocoikinite inges kojokan jik.

Ingolikia erai erot ngolo etiya inges neni ke Eva ngol. Abu bu jik ka tema ebe, ngini bore dadang erai ngini iyokino. "Ajokis, ebal a Akuj ne."

"Iyookino, Eva. Amen. Ikinupit iwon ngun. Dadang."

"Iyookino, alimu Akuj nugu."

"Amen. Ikinupit iwon dadang ngun." " Alimu Akuj nugu."

"kire jik ikinupit iwon ngun."

"Ejok, nai ebal a Akuj ebe ikitwaki isua."

"Ejok, tokona iyeni iyong erai Inges Akuj ngina ajokan." Emam nyebala Inges ebe.emam nyitiyakini Inges, iyeni iyong. "Nai nguna kire..." okoe, ekang! Eyai inges nege.

Ka ani erai kemoniana inges ikongina, ka ebal a Ebaibul ebe, "Alorua a ngulu ka awaisa epedori inges amonikin tar ngulu Seuna erai kepedor," ai emaikina iwon atoyakasi ngirua lu, ngikonei? Tokona , akitatam ngina ke esabit na, emaikina kirumitetei ejok , iyenete iyes ,neni angiyoktai, ikingolik... ebeit iwon atopupokis kire jik ka engolikis epite ngolo emonianakinaita ngiboro ngun.

93 Toanyu, nyikipedori iwon nyemaikina iwon, apuponokin ngadi kiro nguna a itunganan. Emam

nyekacitai iwon ata kesege ikwani, ketaya asiomit keng ai ebala Ebaibul alotoma Ngakitadapeta ebe, "emaikina iwon ocakasi ayenut." Ingolikia, tokona anege alotoma nakitam ngina angarei...

Angakitam ngina eseunan erai atametai ngina kingolikinet, ngina kiiret, apupuun, akinguun, ka akiirar. Erai ngun nguna eya king angina ka akuwankon.

Alotoma akuwan ngolo erai ekuwuam, erai ayenut ka akitam, ka ngace dang. Emaikina iwon ocakasi ngun dadang kwap.nyipedor akitam, ibala ebe, "tokona kidareu, ani kerai Akuj Akuj ngina ajokan..." ka ikilimokin iwon nguna alalak nakwarina ebe erai Inges. "Ani erai kerai Inges kuj ngolo ajokan, nait karau Ayong ngolo erworo nguna akire, tar dang pa kete ayong ngun alotoam Lobaibul erai nguna iyookino, tar karau ayong ngolo eyookino, abuni ayong aiun." Ibuni iyong acakar.

94 "Ani erai ka loto ayog lokanisa ka etiyai ngiboro ngulu anupit ayong ebe erai ngulu iyookino, ka ekatakinite akirumakin ikotere nyibore ngini atami ayong ebe erai ngini akire, ejok, ayong... eroko iyong pei icakara.

"Eyai erot ngolo etakani erai ngolo ejok neni a itunganan, nai asalunete keng erai erot ngolo ka atwanare." Ingolikia? Emam nyibuni iyong aiun; ibuni iyong acakar. Ingolikia? Iaanyu a? emaikin erai tomam itunganan inges ebukinit inges.

"Ajokis, erworo ayong alotooma ngangajepa, Lokaato Buranam. Iyookino, emam nyinupit iyong tooma nakirworo ngangajepa, Lokaato Buranam a?" Kire jik. "Iyookino, acala ayong; emam nyinupite iyes nguna a? Ee, kire jik, "Ayakar ayong akiyar ngina ke Ekristoit ngina ajokan. Emam nyinupito iyes ngun a?" Ee kire jik.nai emam nyitoodiun nen ebe iuna iyong. Irai iyong itunganan ngini ajokan, isege, ikuriana, ikwang, itunganan ngini ajokan.

Ngipadera kui, ngulu ediniorit pa naraito, so ngidinio ikiyaite paka ngini ikitoliorito, ikes imasmasete pa natwanare. Atwanare ngina ke etacit ngina itabanganitere kaapei ka Akirot ngina ka Akuj erai atwanare.

95 Nyibore co erai aronos kaapei ka eyok buku ngin ngirua lu. Alosikinate ngina ikiriamunia iwon ngiboro ngulu eburnare alotoma nakwap ngirua alu, abongokinete erai ngina nyitemokino ejok. Ani ngina ikamunere ekile emitor aberu angoloce kile, erai ikes dadan akiya kinga toma natukot ka kidongoi,jik, natukot, ka tolacakinai.eyookino ngun.ani ngina ikamunere itunganan itiyai nyiboro ngini aronon,alorot, iwonyi,emam nyemaikina inges inakina ngiakru ngulu edeparito gitomon; erai inges ngolo etamakinitae erai ekaaran. Ingolikia? Iwuakinio atacit ngolo ikoni ngol neni keng, iyooliori iyong ikes kwap iwaadio.

Nai ngina ebunio ekawuana ngolo eriit topedor ariamun nugu anegeka todepaa ngun, ka tema ebe, "iyookino, ayai inges emasi nguna kudo, ikoni inges... emam nyelosikinit inges akitya ngun." Ka epedori akiira ekile, aberu, ka atukot dadang ngina angidwe ngina ililing. kimiekiRicky toriamu ngun, arai nen nguna ka asere. Erai nen akwap.erai co ngol emoit satan.

96 Ebala Akuj ebe kikamun ekile itiyai elomi, kori aberu, ayaiyo ikes kinga ama ka tocakae ikes angamoru tar natwaner. Ka erai ngun erikakinete ngnu. Ingolikia? Tar keriamun inges etakit akilo ngina ngakito, akolongit ngina asbato, "Ayayio inges ka tocakae inges a ngamoru." Nai ayarete ikes ngul kolong. Ka tokona, ikingolik, ikimamukatar iwon ekabila angikisila angul ngirua lu.

Nai Ngikristo, ekanisa, nyibore ngini erworo ayong neni kus ataparacu na, erai ngikisila ngulu ka Akuj erai ngulu eya toma lotai kus. Ingolikia? Imamukar iyong adio kiitanit akitiaya ngun. Erai ngun nguna eyia tooma nege. Icamit iyong akiric ngikisila ka Akuj iyookino. Emam nyekacitar ,icamit iyong araun....ani erai kiitanit Akuj amat ngina ke ekek alokek ilakara iyong nooi. Emam nyekacitai neni ikoni inges,icamit iyong araun amat ngina ke ekek. Ingolikia? Nyibore dadang ngini icamit iyong akitiya, erai nyibore ngini icamit iyong akitiya ngin,anera erai Akuj. Tokona erai neni iriamunia iyong akoni kiyookino nen, amina ka Akuj ngina iyookino, ikinyoma.

97 Nait tokona ikiriamuni iwon, ebe, "epedori Emalaikia alimonkin idiobore dadang ngini egelaana," adepar nyibore ngini alunyar, ngini adaun alimunalotoma Lobaibul, kimiekisi inges torau ngolo ilamam.'emam nyitunganan epedori. Epedori akitiya ngun; emaikina torai kire jik torai alorot ngolo elimunitere ikes.

Ka nabo iksiomi iwon alotoma Apukokino 22:18 ka 19, "Ani kiyatak itunganan ngakiro ngace neni kec, iyatakini Akuj neni keng ngakisicianeta nguna elimunitoe alokitaabo alo, kori ani kelema itunganan ngakiro ngace anakiro a nguna edwaritae alokitaabo alo elemari Akuj aneni keng arait ngina etemokino inges toryamu alokitoe a ngolo ka Akiyar." Kire jik elemari Akuj arait keng, tar dang kerai inges eketiyen, neni dadang ikoni inges, ka akirot keng... ekiro keng ikigiritae Lokitaabo ngolo ka Akiyar. Ebala Akuj ebe, "adinari Ayong kire jik," erai nguna iyookino, "Ani kiyata iyong idiobore neni keng, kori tolema apei Kiroto alotoma Keng." Erai epete ngolo asubunia Akuj ngolo emam adiakaret Akirot keng ngol. Ingolikia? Emam nyipedor iyong akiyatakin neni ke ekanisa, kori tolema alokanisa. Nyiyatak iyong Akirot ngin, kori tolema alotoma keng,' anera elemari Akuj ekiro kon kire jik a Lokitaabo a ngolo ka Akiyar. Ka nait angun idau iyong akirikakin nait. Ingolikia? Emam nyiyatakini iyong neni, kori tolema aneni Keng. Erai kire jik nyibore ngin...

98 Emam nyiitanit inges ekejulan, naarai ebala Ebaibul ebe Akuj Elope inges ekelocon ngolo ke Ebaibul. "Erai inges ngolo nyiloci ice tunganan," tema Petero ebe. Iyookino datang.

Ka Ngakigiret datang erai einakinitai aotoma nakujuwanut, isibakitai alotooma akujuwanut ka nyibore datang erai apukokino ngina a Yesu Kristo. Akitutuket ngina Kitete ka Akitutuket ngina Mojong, neni erworitotor anguna ka abunore Keng, ka nyibore ngini ebunit Inges akitiya ngina eyakaunor nege, ka nyibore ngini abuni Inges akityia alotoma atur ngina ebunit na. So nguna itaraunete Inges ngolopei ngol bien, nakuwarina ka ngikaru, ka ngikaru.

Ka erai Inges ngolo eyari kotere inakini Akirot Keng eyari adibore angina alimu inges epedor akitiya ikotere atur ngin. Erai Inges ngolo eyari.

99 Erai Inges ngolo ayari alotooma Akitutuket ngina Ngorot, itoodiunia. Acamit ayong iyeg kingolikis idiobore ngini cici anege, ani erai kipedori iyong awuaikin inges. toanyu ,ngina etoodiunor Yesu alotoma Nakitutuket ngina Mojong, ikwapei ikinupitor iwon inges.

Tokona,iyeg kngikalimonokina alokinga aina, ipedori iyong apegenakin kaapei ka inges, kitiya nyibore datang ngini icamit iyong, nai erwor ayong ikotere lukang... nyibore ngini atami ayong. Toanyu?

Ngina etoodiunor Yesu alotoma Akitutuket ngina Mojong, alotoma nakitoodiuno, alotoma itunganan ngolo a Melekisedek; meere anapaderanut, nai neni utunganan, lokile. Ingolikia?ikotere, Ekile lo aroko nyidouno Inges, nai ayiai Inges toma nakitoodiuno, so amamukar Inges papa, amam toto. Arai Inges Akuj Alope. Abu Inges kitoodiun alotoma aputo ngina Itunganan, ngolo enyaritai, "Ekabaka ngolo Salem, ngolo erai Ekabaka ngolo ke ekisil, ka Ekabak ngolo ka Akiyookino." Ingolikia? Erai Inges Melekisedek. "Emamukar Inges papa kori toto, akisayainet ngina ngirua kori asalunet ngina ka akiyar." Ingolikia? Erai Yesu alotomaakitoodiuna, alotoma aputo ngina Itunganan. Ipedori iyong alosit neni anguna a? iyookino datang.

100 Nait kire aponi tosubunai Inges alotooma akuwan a itunganan, ka kiboikin kidingi yok, tooma Nitunganan ngolo a Yesu Kristo Elope, kidouno alotoma abikirat Maria. Abu Inges bu alotooma aputo ngin kotere apedori Inges atwanare, ka tobong nabo tooma Nakuj.

Tokona aalotoma ngirua ngulu ka awaisa lu, adau Inges akiikin akitoodiun Inges Elope alotoma akilelebio nabo, a nguna ka akuwankeng, alotoma Lokuwuam. Ingolikia? Ikwapei lorua a ngulu a Sodoma, ikokinete nenipei nen alotoma abunore ngina a Lokoku a itunganan." Tokona kingolik, Sodoma epite ngolo eboikiner, ka nyo abu kitiyakin anen. Ka a Yesu Kristo eyiai itoodiuna alotooma aputo ngina ka akuwan, ngina a ekanisa Keng ngirua lu, ingolikia, ityiai nyibore ngini ipei ngin, etic ngolopei ngol, nyibore nginipei etiyai Inges ngapakio datang, emam nyiloconokin, ngolo ka Akiyar ngina Nyedaun. Ingolikia? Ka toma nakwap tokona, adau Inges akitoodiun kuwankeng toma nakuwan ngina itunganan, nawat yok angitunga nguna adau Inges anyaraun, ka etiya Inges nyibore nginipei ngin kire jik ngini etiai Inges kolong alotoma lopitesio, ka alotoma apaki ngina ka akuwankeng alotooma nakwap. Ka ityiai nginipei bore ngin ngirua lu, naarai, "Kolong sek abu Akuj kirworo neni atapapaa yok alotooma ngikadwarak ngarwa ngakalalak alopitesio a ngulu agelegelya, nai ngirwa ngulu esidyok lu erwor inges neni yok alotooma Lokoku Keng, Yesu Kristo." Ingolikia Lokou epukoritai alotoma ngirwa ngulu esidyok lu, abu Akuj kitoodiun alotoma itunganan, itemokino cut eroko akinyasunio ngina a Sodoma, asalunete ngina ka akwap a Ngibukui. Ingolikia iyong ngun a?

Eya ngakitoodiuneta ngauni.

101 Tokona, nyibore ngini etupakin, erai ngina ecuakinotor datang iwapei toma neni tunganan ipei, Yesu Kristo, Ateran ka Akuwan, alotoma natakan ngina ka aabongun a ngina ke Ekapolon Yesu. Etiyai ngabonguneteKeng nguna uni... ngina ayaunere Inges toma nakwap; toarai, kibubukinoi, toyaru. Kitoodiun Akuwakeng alotoma aputo ngina ka Akuwan keng, ngina erai teran Keng, Aberu. Iira mono iyong nguna a? erai atiaket ngina ka Akuwanekeng.

Ka aberu ka ekile erai ngulu eyapikina iwapei, paka jik ngina cut... ngina eraunita ikes ngipei. Etamete ikes ayakaun, adiopite datang. Erai neni eya ikes nen, ingolikia, kirejik itoodiunete ikes nyipei bore. Erai aberu irukitos keng, naarai alemario aneni keng.

Ka Ateran angirua alu erai ngina elemaritai alotooma akuwan ngina a Kristo, ngina itiyai ka atouikinit kire jik ikwapei alimunio Inges ebe itiai inges ikotere akolongit na, Ateran, Akabaka; Ekabaka ka Akabaka. Dadang iyookino.

Eyakarit apaki tokona, ikilosi iwon amunikin ka erikakis.

102 Iyookino, Ebaibul datang erai apukokino ngina a Yesu Kristo, eyiai Inges Elope akiteyenikin neni eyiai a ngina nyamet. Abu inges kiteyenun Elope alorua a ngulu a Lusa ikwa akisiakinet, ekanisa, akicaket, akeju, ikwanginapei etiyakinitor Inges Nabukadenesa. Itamunito iyeg ngina eruja inges ngakirujasia ngun, ka abu bu anakou paka kwap? Ingolikia? Tokona abu inges bu anakejen paka kidiana. Ingolikia? Alotoma

apukan ngina a Babulon abu Inges kitoodik ngakitutuketa nguna Mojong ngun datang, paka ngina abunio kwap paka ngina arauni Akuj Alope itunganan anakejen a nguna ka amadala. Tokona anege alotoma Akitutuket ngina Kitete, abu Inges yau akuwankeng kinyauk nabo kire jik, neni ka akou nabo, akou ngina ka egolin, erai ngina erauni ngina itanapio. Ingolikia? Toaanyu. Toriamutu iyes nugu?

Ingolikia, Akuj alotoma nakisyakineta, ka ayai Inges erumakinit ebunene kwap, alotoma ngikadwarak, ka alokwap, paka jik ngina abunio Akuj Alope torauni itunganan ikwa iwon, kire alokwap ngakejen nguna ka amadala, ikoku ngini edounio alotoma natuba ngina angibaren; kimanae, ka togeroi, ka kimanae, ka a ekiro a ngolo aronon, ka nginibore datang ngini ekoni Inges. nait togeik Inges anyun, ngolikia, ka alotoma nakejen abu Inges togeu adukun Ekanisa, Ateran, ebonguni kau, alokau, ka tokona eyai abunore toma Namoru ngina ke ekona, neni erucokinere ngun datang iwapei ka kitarauai apei ngina apolo Akuwan ngina ilocokino ngina a Yesu Kristo.

103 Akuj erai ngina epukoritai alotooma ngina tur datang alotoma Akirot Keng ngina ka akiikinet neni ka atur a ngin. Tokona kimiek engolikis nyibore ngini ikote ngakiikinet Keng ikotere ngirua lu, ikwapei ikingolikinio iwon tokona alotoma ngakiro nguna esidiok nugu.

Tokona erai Akuj ngina epukorit Akuwakeng alotoma Akica ngina ka atabongok. Kimiek engolikis tokona. Ikingolikinio iwon...

Ayakar ayong atukot ngina a Ngkigiret nege nguna igiruna . ikwapei iteteo iyes alongae lo, ngai ngakigiret igiruna kama. Nai ikidongitor iwon ngadake ngatomon ngakan toloma ngisaa ngikanikapei. Camit ayong loma kingaa. Ka emam nyeriamuna ayong ationis ataparacu n angina erworo ayong. Acapaki ekuwuam lo anege erai ngolo itooni eporotokan acepaki.

So ani erai pakitayai Lokato Nenile... emam nyibore iriamunete iyes akuwar na? [tema lokato neville ebe, "Mam." -Ed.] iyookino, ejik, abuni ayon... ani erai kiyookino datang, aariumu yong idiobore. Ariamu ayong apaket ngina ka ecigiar, akolongit iya, eperi alotoma amoni; ka abu ayong atoriamu Eemut alotooma napaket ngina ke esigira, kotere akuwar na, erai kerai acamit ngina ke Ekapolon. Ingolikia?

Aso abu ayong atoriamu Ngakigiret nugu anege. Ka emam nyacamit ayong akiem ngpakio nguna alalak, kotere ipedorete iyes abongor.

104 Apakit ngina ke esigira erworo. Iyookino. Ayai ayong ageikin alotoma namoni, ka anen abu toyakaun apaket ngina ecigira eperi, ka abu ayong aloto. Otami ayong ebe, iyookino emaikina eyai itunganan ice kingaren kang."

Ka tema ice bore ebe, "Tobongo kau tolemu apakit ngin."

Atami ayong ebe, "Alemun apakit ngina ka esigira ngin a? Meere ayong."

Tema ice bore ebe, "Tobongo kau ka tolemu apakit ngina ke esigira ngin."

Ka abu ayong oloto kwap nen, neni ayai akai nginaa ke ecigira ngina ngorot, ka abu ayong engoliki idiobore. Akalimokini ayong iyes nguna ikamunito ngun, nakuwarina, kerai acaamit ngina ke Ekapolon. Iyookino.

105 Tokona ikilosu iwon akirworo nguna ikamunito Akica ngina ka atabongok, ka auriyanut. Edurait Ebaibul ebe ebunit apaki, kire jik alotoma naagolokinet akolong ngin ebuni alobuni kinga, ka eyakaun Akica ngina ka atabong. Ikiyeni iwon datang ngun. Emam nyikiyeni iwon? Ikiyeni iwon... iwon ngulu ikicamanara ka Eemut ngirua lu aneni ke Ekapolon Yesu, ikinupit iwon ebe eyakaun Akica alotooma atabong. Ka Akica ngina ka atabong na...

Anerai, Akica ngina apolo ebuni ngin itoodiunor Yesu Elope anege anakwap, kori alotooma Nakuj, akiya Aterna Keng, ka nait tolmunete nait Ngikaru aliput toma.

106 Nai ikiriamu iwon ngapakio nguna aronok noi alomaria, nguna eya kingaren itunganan. Ka ayai ayong edarit apaki, ka ngina ikipedori iwon... nginitunganan datang eriamuni abati neni iriamunia iyong etic ka kicitiya ngirua ngikudo ka ikipedori iwon akiboikin adiokiding neniapedorio ayong aakirworo nguna akicicanete angun kaangiboro ngulu epote akitiyun aalotom ngirua ngulu ka awaisa; ka imasari ngisabito ngiarei kori ngiuni kaapei, ka yautu ngun iwapei, kerai acamit ngin ke Ekapolon kimiek ayong oyar etiya ngun ka kacamakini ayong akitiya ngun, kingoliki epite ngolo eyakaunotor ngiboro ngul, kaNgakirokineta ngun. Nait ibuni iyong ariyamun nyiboro ngini erujae itunganan ka ngitunga ngul, ka ngiboro ngul datang, epote akitodolikin, iaanyu, ibuni iyog aanyun nyibore ngini epukorito ikes, Angirokinete ngina apolon ngin ebunit kingaren alotoma nakuj. Tokona anerau atukot ngina kus datang iyenete iyes ebe ayeni ayong nyibore ngini elosikinito ngun, ingolikis iyes. Ka, nai kimiek edarutu paka ngina edolunio apaki, inolikis iyes, ikotere inges eyakaun, tokona, ka iyatakin alotooma apaki.

107 Tokona ikilosu iwon akisiom ngace Kigiret alotooma nege. Tokona alotooma Akica ngina ka atabongok ngina ebunio, tokona ikiyanyuni iwon ebe emaikina toyakaun erai Akica nginapei ngin ngina pei ayai

alotoma ataparacu.

Anerai, emam apei kolong alotooma ataparacu ka ace nabo alotooma aparaan. Erai a kolong nginapei ngin. Akolong nginapei ayai naparan eyai alotoma ataparacu; nginapei ngin alotoma ataparacu ikwapei alotoma apaaran.

Tokona, ebala inges ebe, "Akolongit alope," akolongit ngina eyai kiding apaki ngin," erauni ekabila ngolo ikwan, okoe, ikwaakolongit ngina aronon, akolongit ngina akirionut. Emam nyenyarao apaaran kori akuwar, alotoma kiding ngun."

108 Kingolik erai nen ayaouno ngina ka Akuwan, alotooma nakejen bunite kidiama. Ngina ayakar Inges nakwap nege, erai IngesLokoku, Akica, nait abuni toarae Inges. Abu Ekanisa kikama akibosi Keng , nait apotu ngikaarak tolomasi Natur ngina ka Akirionut, ka togeikis adukun apetatait ebunit kinga. Nait ai bo abunio apedor ngina kingolikinet? Alokidiama ngina ka akou.

Kingoliki akitapoet ngin, abu Nebukadinesar kingoliki Inges elosi kwap, alotoma nakisyakinnet ngina a atur ngina Ngbukui eroko Ngaokot nyebukoro ikotere ikes ka tosubunae amuronot. Arai ikes ngulu elocokino yaunao tooma. Nai toaanyu ngun abu tolot kire jik kwap, kire jik kwap , kwap jik natorob, alotoma nakitaanyunet, kingolik, abu yau ngun kwap.

Nait abu togeik alosit kire jik alosit kau bunite kau abu Ekanisa bu kau alotoma nakejen, bunite kidiama. Tokona erai ngina eyai napaki ngina ka aakou- apaki ngina kaa aakou. Tokona toaanyu Akica.

109 Emam nyipedor iyang akingolikin a ngakonikan, torai bo atyaket ngina ka akuwan. Emam nyipedor iyang akingoliki kaapei ka ngaki kon, topedorite bo akiira. Emam nyipedor iyang akingolikin kaapei ka ekume kon, topedorite bo akinguun. Emam nyipedor iyang akingolikin kaapei ka angipon tar dang kirworosi; ingolikia erai ngin anyamet ngina a Pentekos. Nai tokona erai apaki ngina ka akongu, ngina iteere. Ingolikia? Tokona emam ipei dang ngini elosi ediakara adepar ngina ka akongu. Erai ngun nguna iyookino a?

Ngina etupakini erai aosou, ngolo erai Kristo Elope ngolo ebukinit Akuwan dadang.

Emam alosit, adepar ngun. Ingolikia? Nginibore dadang adau alosit. Ingolikia? Kitorotok ngakejen kon, kitorotok ngamori anakejen kon.kitoroto ngini bore dadang. Kitorotok...epedorete ngaki kon alorokokin, ngikonikumes, ngikonipon, ka ngace dang. Nai kedaut ngakonyen kon, emam nabo ice bore ngini elosi.

Inges co ebakatar ikes ebe ngikilyok eraunete ngipalor aatipei, erai naarai ite iyang emam nyitiayaete ikes etic ngolo itopoloji ngamori alotoma ngitim akou. Ingolikia? Ka emamukar nyibore nigin igakigit ikotereeriamun ngaokot alotoma nen. Emam nyepedorete ngaokot aalomun alotom, ingolikia nyepedorete alosit kidiama ka tosubut ngaokot. Anerai ngakejen angitim eyarete alotoma ngaokot.

Ka tokona ikiriamuni iwon ebe ewa ngol, ingolikia iyang, emam nyibore ngini edeparit ngakonyen.

110 Tokona kimiekisi oriamutu. "Eyakaun Akica" (alotooma kiding paarn?) anapaki ngina ka atabongo!" iyakiunitae Akica a nguna ainyo? So ipedor iyang akingolikin neni iyai iyang... epeite ngolo iyakaunor. Erai ngun nguna iyookino a? kingoliki neni iyai iyang. Eyakau Akica alotoma apaki ngina ka atabongo."

Tokona , ikiyai iwon ngun tokona ka esikuwan ngun kaapei ka Mlaaki 4. Abu Inges kiiki ebe eyakaun Akica ngina ebuni nabo alotoma apaki ngina ka atabongo, ingolikia, "Kiirasi eyakuuni Ayong ekadwaran Eliya neni kus eringa nyedolo akolongit ngina ke Ekapolon, akolongit ngin ngina apolon nooi ngina a nginyas ka ibelekini ingesngitai a ngikauruunak tomaikinos ka ngidwe kec ka ngidwe kec ka ibelekini inges ngitai a ngidwe tomaikinos ka ngikaruunak kec," (iyookino nguna a?) " ani kemam, abuni ayong amunyar iyes anakwap kus a ngicen."

Tokona kimiek ayas Yokona kori ... ekaunga Luka 17:30, ka toaanyu nyibore ngini adwarit Yesu aina, ebala ebe, " Ikokinete ngakiro neni ikwapei alorua a ngulu a Sodoma, ikokinete nenipei nen.."

Tokona totamunite, toaanyu, erai nen apaki ngina itakanunere Lokoku a itunganan; atakanunio ngina a Lokoku a itunganan. Tokona, kire jik aponi kitatakanunae Lokoku a itunganan ileere, erai alotoma apaki ngina euriyana anen, erai ca eroko Sodoma nyicunyara. Tokona Iutnganan ngol erai Elohim. Arai ngol Akuj; ka Yesu eria Akuj. Ka Akuj aponi kire jik kitatakaanunae anen apaki ngina euriyana. Akirworo ka Aburaam, alotoma aripiripi etube. Arai ca apaki ngina cici, aponi kitatakanaunae Lokoku a itunganan; Lokoku ngolo a itunganan, Elohim. Itee mono iyang ngun, ekanisa a? [Temam atukot ,Amen." -Ed.] Lokoku ngolo a itunganan, Elohim aponi topukoroi alotoma auriyanut. Ikotere ataparacu ngina pei ngin ngina enyunyare, (wori?) eroko akolong nyipiruna nabo.

So emamukaun atukot idongi, kori dang idio polore akilo ngina eyai elosi tokona,naarai ecunyarioro eroko akolongit nyatakanuna nabo. Adau akisukuaruno akirikakin, apiyario ngina ka akisukaruno angina epolo; ebuku lo emam nyeriamuna inges.Emaikina eyakatar ikes acunakina ngina ka aosou. Nai alosikinit ayong , akisukuruno ngina ke Ekuwuam, ikidau iwon akingolikin ngun dadang. Atami ayong ikamut iyes

alimut ayong ngun alorot angol ebe -ebe atami ayong iriamut iyes ngun. Ingolikia adaut ngun adaun.

Tema eketiyan ngolo ajokan apaki ngina alunyar ebe, " Lokatto Buranam ani kerai atopedo ayong ayakaunpr alelelina ngina ke Ekapolon alotoma lotau kang!"

Otema ayong ebe, " Lokoku, adau akisukuaruno alunyar. Ingolikia?

111 Tokona, adaun akiwakin ngakitogogongeta natuba. Eyai ekuwuam ngolo etukuriana ngolo Apolon eyai kingren yok; nai ikiyeni iwon, yaye ekuwuam ngol ikiyapiyari iwon lodoket. Ingolikia? Ikiyapiya iwon lodoket. Bon kiboyoto igogongo. Erai akiboi alotoma Nakiroto. Kiboito kaapei ka Akuj. Nyimitak nyibore ngini ipupupi iyong, diobore dadang; kiboyoto kaapei ka Akirot iyookino. Kimiekis -kimiekis -kimiekis ngun kiboyoto igogongo, ngina ingolikiniata iyes ngiboro ngulu apolo lu ngidouno ngulu apolok ikirikaunito iwon ka ekuwuam ebunit, ka ngibomuo ngulu ka aatomic, ka nginibore dadang ngini irworosi ikes. Nai eyok ketogogongon irai ngolo iyookino alotoma Nakiroto. ebalaAkuj ebe eyakaun anege; ikipudae iwon ikes dadang. Ee, ikiponi iwon alosit alokidiana kec. Ee, kire jik! Emam nyepedorete ikes nyakilikor iwon.emam nyepedorete ikes akiriyar iwon. Kiwuakinai isua toma nalialin; kiponi isua alomun kinga nabo. Erai nguna iyaksi nen ngun. Emam ece rot alotoma nakwap ngolo iricakini ngun anen. Kipudari iwon ikes dadang' anerai eyok komada ikinyirit iwon allowae a ngoloce ayae.

Ikicasit iwon alotooma Kristo, lokuwuam ngolo ka akiyar a ngina gogongo;

Aseuna ayong toma Yesu, emam nyaakuriyana ayong edio kuwuam kori akikut;

112 Ibore dadang ngini epedori ayiakun kimiek bu, nguna erai nguna epote, eemamukaun atiakatait. Irubit iwon kire jik alotooma Yesu. Ani kayiari ayong, ayiari a nguna ka asir ka Akuj. Ani katwana, atwani anguna ka asir a ngina ka Akuj. Acamit ayong.. erai neni ka asir a ngina ka Akuj. Erai ibore ngini acamit ayong akitiya ngin. Ngina irikakinotor ngun dadang, emam nyacamit ayong akiboi akaoyan. Acamit ayong losit neni eakaropit a ngolo agelu Inges ikotere ayong; meere ibore ngini ariamunene ayong, nai ngini agelu Inges ikotere ayong, ibore ngini akainakini Inges ayong alotooma ajokis Keng.

113 Aso ikite iwon Akica ngina ka atabong anege. Ka nyo etiyai inges ariamunia Akica, ani erai kimamukar iyong ngadi konyen nguna kingolikinet epite ngolo lomaret tooma keng? Nyo Akica ngina ka atabong? Abu Akica kingaren, apukori idiobore. Iyookino ngun a? ani erai keyai idiobore nege, ipupupini iyong ka emam nyimisiuni neni ikoni inges, alotooma akirionut, nait toyetak akica. Erai akisukuarun! Nyo bo itiyai Malaki 4? Ingolikia? Itiyai nginipei bore ngini. Nyo ebuni angario ngina Angakipucete Anguna kanikaarei akitiya, neni iriangiriangatar ngidinio lu dadang alodiyaete nugu..? erai akisukuaruno, ayaun kinga. Ani erai pakiriamunit iyong ngadio konyen, nai nyo etia ngolo apukori? Emakina toya ngakonyen,mono ekingren, kingolikina. Iyookino ngun a? apukori Malaki 4, epukori ekaungan Luka 17:30 Ekaungan Yokona 14:12, Yokona15:24, 16:13 ka dang epukorit Apukokino 10:1 paka 7 angario ngina a Ngakipuceta angunakanikaarei ka Eemut ngolo emalaika a ngolo a ngikanikaarei, angaar, apukori, ngina ebunio Akica ngina ka atabongo. Tokona kerai itunganan...

114 Alotooma Atur ngina a Laodikia, arai ngitunga ngul, (nyo?) "Elerete." Nyikote ikes neni-a? "Emudukaka." Anijokis ityai Akica neni a itunganan ngini emudukana? Ani kerik emuduku emudukanot, emam mono nyelomarete ikes nakipanyi a? "Eleri, emudukana, ka emam nyeni inges ngun." Tar ngipitesio kec ngulu angatempa ayakasi, ngipitesio kec ngulu ke ekuwuam ngulu a ngatameta, ayenut ngina ke ekuwuam, ingolikia?

"Ngulu iketar, ngimingaantoin ngulu isupaka ngulu eminasia alelian akilo amina Akuj; ngulu ebi ekerito Akuj, ngikaliokok ngulu nyepedorete akidangidang, ka toremokino ngulu itiyaete ajokis, ngulu ebi ekerito Akuj nai togerito apedor Keng." Apedor ngina ka apukokino; emam tar dang nyenupit toma keng. Iaanyu a? emam nyenupito ikes ngiboro ngul ikwa ngikadwarak. Ka emam nyenupito ikes toma keng. Enupito ikes ebe Malaki 4erai ece kanisa kori ace tukot.

Ngina aabu inges apaki ngina eseunan, arai etunganan. Ngina abunio inges apaki ngina ngarei, kaapei ka atiakatai ngina ngarei, erai inges etunganan. Ngina abunio inges alotoma aputo ngina Yokona ekebatiasan, erai inges etunganan. Ingolikia?

Alotoma apaki ngina esidion, ngina egeikinia Akica ngina ka atabongo akica, epote ngakonyen angaar ka ingolikini iyong neni ilosi iyong. Nait tosir adau asubun Akuwan, ewuaik alokidiana ngakejen keng, ey

Eyai alosit, tolosi alotoma Ekuwuam Ngoloakungan. Nyo? Ngolopei alosi alotoma ngikadwarak ngulu egirete Ekitaabo, Ekuwuam Ngoloakungan elosit alotoma Akuwan ngina elalba Ekuwuam Ngoloakungan, tolosi alotoma Ekuwuam Ngoloakungan, alokinga ngina tukot dadang, ngatekerin ,ka ngangajepa, ka ngitunga.

115 Aberu ngina sorokit anege, emam nyeyai inges tooma natukot na, kori natukot naga... eyaai tona natukot ngina angikanutpa. Ebunit inges ace kiding, ka ebunit inges ataparacu naga, ariaamu epikica kama, abu inges ink neni alokokukang, ngolob aumokinit nooi. Nyayeni ayong erai kiirarit inges nugu kori

mam emam nyayeni ayong ayakar inges epikica ngolo ke Emalaikia a ngolo ke Ekapolon ngolo ayai kidiama Naturio nguna Ngikanisa a Ngkanikaarei, Ngakipuceta Ngakanikaarei engar, alokinga kama, ngina etiya ngun. Tema ebe, kingoliu kau alotoma nen, ka abu inges toaanyu ngol ewuai alotoma nakuj alotoma nakirujacit. Ka abu inges kingolia kau alotoma nen ka toaanyu ngol, kingoliki ice tunganan alotoma nakungis, elosi kingaren; ka alokau keng, tema ebe etakani... Temam ebe, " Lokato Buranam, erai iyong." Ka tema ebe, " Elosi toma ama,"temam, " kaukon,erai ngitunga ngulu egelaka ngikalae, ngakingarama ngiboro ngulu eeore; Georgia, Alabama, erai ngikabila ngulu angakibosio anguna gelegelai, eloste kingaren," eponito kidiama neni angoolo ka apedor neni apukorere Kristo alotoma nakitapoet. Okoe, alelleluah!

116 Ikiya iwon toma napaki nginaa kawaisa, ka napakio nguna esidiok ngulu angirua. Iteete iyes inges alotoma Akirot Keng tokona, ka kirot Keng dadang esubuna itoodiuna kire anege alokingaren yok? Okoe, Ekainisa ngolo ka Akuj angina eyari, toriadiko angakungin kus, tonupa Inges kapei ka dadang ngini eyai toma kus Kiruma ngini cici ngini ngini eyai kiding awuil ngina alokiding awuil, kimiek Inges kitogogongo ngina alosit keng dadang ka ngina alosit ngina itiyauni iyong. Ngina tametait ngina iyakar iyong, kimik ngina kiricakin alotoma aduketait alotoma kon.naarai kuj erai ngina iboi alotoma Akirot Keng ngina ka apaki naga, alotoma Akica ngina ka atabongo, itodiunit kingaren Akica.

117 Amuduko ngina alomenua! Emam nyepedori iyong akilocokin nakica, ka emenua erauni ngolo emudukana emam nyepedori tar akipor. Tula ngina ikomo nakuwar, ngikeny ngul ka akuwari ngul dadang, ka ngiboro ngul ikote ngul,ngicedei ka ngiboro ngul ,emam nyepedorito ikes akitere naparan. Emam nyeyenee ikes nyibore ngin dadang neni ikoni. Emam nyepedorito ikes akitere.

Ka Akica ngina ka atabong adau abunore. Ngina kitadapete dadang, neni dadang ikilosu iwon, nasubio, neni ke Ebaibul paka neni ke eyakae ebe Melc... abu Daniel kingolik ka -ka ekabaka ngolo ka akolongit ngin, ikes dadang apotu kingolikus; ka ngiboro lu dadang, ngini tunganan dadang, ngina puto dadang, ngina losit dadang, ngina kibosi dadang alotoma Lobaabul, ikitoodikiniot iwon apaki ngina kiya iwon. Emam ace losit epedori abunor kidiama na.

Eyai alosit ngina ka akan,ngiticisio, Wesley. Ayai nen alosit, ngina kaa apetatait; Luther. Ngiticisio, emam anen ngolo apolon;anyarita inges alosit ngina a Wesley. Eyakiyanarete ikes ngikalimonokina neni ka aakwap dadang. Arai alosit apei ngina apolon aponit tosubunae ngin, alotoma atur ngin eroko ngin.

Nait buni anyemet ngin a Pentekos; nait buni alotoma ngimoyo ngulu egelegelia ka ngiboro, atur ngina a Pentekos; ngina ngajepa, ka acala, ka ngace dang.

Tokona erai ngina ka ngakonyen. Ani jokis mono iitanitor iyong ngakonyem, kori iitanitobakica, arai kiemam akongu ngina ngkingolikinia? Emaikina toyai ngakonyen ,mon ekingaren, akingolikinia. Ka nait ngina eponitat ngun, ebuni Inges angar Ngakipuceta Ngunakanikaarei kaa apukori Akica ngina ka atabongo,akiya akimunono dadang ngina asek ewuaitae alotoma ngturio nguna angikanisa, ka tokona topuko ikes ikwapei ekiikinia Inges akitiya alotoma Apukokino 10:1 paka 7. Neni ikiya iwon nege ngirua lu toma nayakau ngina ka Akirot, ka Akirot ngina apukorere neni yok alotoma Yesu Kristo. Nait, erai na Akirot ka Akuj.

118 Ka raun ngulu alokwap Keng emaikina iwon oloto eapikinitai Ekegiran, atomiseutu inges, ikotere inges epukori. " okoe Ekapolon, nyo iyakaunor iyong ayong, akitya? Ani erai kaloto ayong nakeru alimonokin Eemut ngolo ajokan. Kori emaikina ayong eboi lore? Emam nyeronon neni ikon inges, erai karau ayong aberu ngina ajokan edarite akai, ani erai karau ayong toto ngina ajokan, emaikina ayongetiya nu, ngun, kori ngace? Neni dadang ikoni inges, ani eerai karai ayong eketan, ani karai ayong... neni dadang ikoni inges, Ekapolon, nyo emaikia iyong ikinak ayong etiya?"

meere nyibore ngini egworo Paulo en alokinga kama, "Ekapolon nyo emaikina iyong kiinak ayong etiya?" ayai inges kwap... alorot keng akiriun ekanisa toma naenis. Nai abu inges kikaleu kinga noi, " nyo ikinakini iyong ayong etiya?" ngina engarere kica toucau, ikwapei Epir ngolo ka Akim ineno alokidiam keng. "Nyo emaikina Iyong ikinak ayong etiya?"

Atami erai akirot ngina ajokan angolikinia, ka otema ebe, "Ekapolon, nyo ,emaikina iyong ikinak ayong etiya? Ngina engolikia ayong Ngakigiret nugu iyookino epukorito kirejik tokna; Ekapolon nyo ikinakini iyong ayong etiya?"

Elurutu ngayokes.

119 Engitakinit ayong a ngitunganan dadang alotooma nege akigic ngitainkus ka akingit akingiset ngin, "Ekapolon, anu icamit Iyong etiya ayong? ka iyes ngitungan lu, ani erai keroko iyes iyiakasi nawayai nguna angasimio alotooma ebuku, kiluruto ngakusikes ka kingita, "Ekapolon, anu icamit Iyong etiya ayong, Kitee ebe ikiya iwon nege tooma napaki ngina esidion ka losai ngulu ka awaisa, erai ngina iyookino alokingaren yok, epukoritai ileere, anu icamit iyong itiya ayong?"

120 Akuj ngolo minat, ikwapei ikingisitotor ikes Iyong akingiset ngin, engita ayong dang elope, Yong: Nyo

ipedori Iyong ainakin ayong etiya, Ekapolon ikwapei amiseunia ayong ebe ngina kolongit emaikina tobongonokinoi, ka elipi ayong ebe ikingarakini Iyong ayong, Ekapolon, oyar ikotere ngina kolongit, eponio akimar neni ka akerar iyong ka asir.

Elipi ayong ebe ingarakini Iyong ngini tunganan dadang alotoma ebuku k ngul anege ngulu eyakasi toma lokanisa ikwapei ikisakiya isua ngikosi tai ka otemasi ebe, " Ekapolon, nyo ipedori iyong ainakin ayong etiya? Nyo apedori ayong akitya, Ekapolon, akitopolor Akonupukan ka Ekoni tica?" inakinae ngun, Aluj.

Tosake isua ,ngitai kosi, ka kikatakinae isua. Ani erai keyai adio ronisa toma kosi, Ekapolon, edio dinget, adio ronisa dadang kori ngipitesio, Okoe Akuj, kitesegunae isua kaapei ka Ngaokoti anguna a Lokoku Kon Yesu Kristo, Ngolo ikibilakina isua ikicamunit amuronot Keng nginakaatwanare Keng a aayarun Kengg . ka anakilotario alotoma akiikiun ebe abu Inges kitiya nu, ikicamunit isua ka alaakra alosikinet ngina ka akiteyario angina ikiinak Iyong isua, neni kosi.

Papa, ikitalakari isua Iyong ikotere Eemut ngolo kaakolongit, nyobore ngini kinupit isua ka ngini ikirumit kingare oyenutu ka onupa ebe erai Akirot Kon ka Eemut Kon. Emam nyemaikina torau ngolo egelaana alotoma ngitunga ngice, nai akikatakin a kikwanikina ka Yesu Krostu ngolo erai akitaanyunet kosi.

121 Akuj ngolo minat, eperete anege erai ngakitabarae, ka eyiakasi ngitunga ngulu ediakasi angina kibois dadang. Ka ayong elope, Ekapolon, akaburu ka akaup, ataparacu na. Elipi ayong ebe ikingarakini Iyong isua, Akuj ngolo minat. Ingoliunitai isua nenikon a nguna ka agogongu. Iyong irai akosigogongu. Ingaranak Iyong ngulu alalak, Akuj ngolo minat.

Akolongit ya, atami alokwap amoni ngin, olosete kaapei ka Lokaato Banks Wood, ngina ayiakatar ngidokitoiamunaara eketau ka emam pa apedorit inges alosit. Nait otamak ikwani. Ayong... dit ngini ayani ayong aneg, alosit alomoru angu kelunyar akitapoet ngin, "Emaikina ayong oriyamu engatuny ngol. Emaikina ayong engolik engatuny ngolo keari."

Ka nait aponere kwap nege, ka owua alotooma Tucson, alootoma Purr Kapeteria,ka kingolik ngiloui keng dadang baggina kwap, totayau inges ngakonyen keng kwap. Tema ebe. "Akuj, ani erai kipedori Iyong akitoodiun akitapoet, neni eyiai engatuny, kire jik ipedori iyong akitoodiun nguna a Lokaato Wood."

Ka nait abu bu," kidokok ngakan kon kidiama keng."

Ka eyai inges nege nakuwarina, kau, lokato yok Banks nabo, egogong, ekeri dang, alomoru ngun. Ipote ngolo ikitalakaritor isua Iyong, Akuj ngolo minat, irai Iyong Akuj apei neni kosi a dadang ikwapei ipedoria Iyong ayakau neni Lokato Wood. Ayeni aoyng ebe imina Ioyng inges, naarai erai inges eketiyan kon, ngolo ebilakaina ka ngolo akire.

122 Ka elipi ayong, Akuj ngolo minat, ebe ibuni Iyong ayiakaun kaapei ka ngini tunganan kosi, ka kisoni ngakosi-secisia, ka kitangaleu ngikosidekesio ngulu a ngawat kosi. Kitaraunae isua ngulu ikikokini Iyong, a ngina kolongit, Ekapolon, paka ngina edolunere isua tooma nakitemis ngina ka apolou a Yesu Kristo. Inakinai ngun, Ekapolon. Ekinyomit ayong ebe idau Iyong akingitc ngolo tau dadang, tokona, ka ikiyeni isua nguna emaikina etic. Ikilipit isua iyong ikiterereng isua tokona, a Lokiro a Yesu.

123 Ka ani eringa iwon isujuritai ngakesiyok, eyiai idio ngini eyiai nege, kori kinga anasim alokiding ekitela ngini ecamit, eringa iyong ilipi ka kisujurite akonikou, kikia tokona akonikan neni ka Akuj. Nguna dadang ipedori yong etic ikes ngun, itanapitai abokot anege ataparacu na. Kikia akonikan kidiama neni ka Akuj, tema, "Akuj, kisikwaanikinai ayong ka Yesu, acamit ayong akikwaanikin kaapei ka Yesu." Ikiterereng iyong Akuj. Alokinga ebuku kaama, eyiakasi ngakan ngiwaitin dadang, erai asepic ngina inyudunyuda. Nginakang dang ikiaara kidiama. "Acamit ayong akikwaanikin kaapei ka Inges. Tongicai ayong, Ekapolon, ka toripu arai keyiai idio bore ngini erono alotooma kang; tolema inges kinga. Acamit ayong nyo..." Ayiakaunoi iwon nege ekaoyan, nai enyounio iwon ...nyemisitai neni ikoni yong, epite ngolo ibaritor, epite ngolo ikuliakania, epite ngolo iditiya, ngolo imojongitor.

124 Akiwuoi bien anaturkot a ngina a ngitunga a ngican alorot alokididama emoru, alokwap akisiakinet ngina ka ayonai, ayiai ekal ngolo cici ama, ekile ngolo esirworia ayong Akuj adaun ekaoyan, abu totiyaun kwap kaapei ka aberu keng ngina sorokit, ngidwe ngikankaare kor ngikankauni, inges, ibore ngini diim todit, alokinga kaama ekatakinit akitiya, ngadolai ngaarei apaaran. Ka abu ekile tocamak inges eyiari aloripipi, ka ayiai naberu keng kidiama ama, toapikinite ayiakaun ka ice koku; ka ayiakar inges ngina apolon, aep ngina apolon alokididama kaama toyepununeye ngakito tocakununuye kwap, toyiai ikoku natukot apei kikatakinite akiriunun ngakito kaapei ka nginice, todokuni kwap akiyep ngakito ngun akiwaakin ngasugurumaran ngun lobukit kotere nyenyam ikes akoro nakamu...ayong, epite ngolo aponi isua ikisioniyo ekeyiakae, ka abu Lokaato Wood ka ayong toekarai alemun amotoka, ka aponi tolotoi amaga, ka ayepun ngakito, ka ayaun tooma. Ka abu aberu tolokar, awuoi inges kaama. Abu ayong apup akisio a nguna keng, ka aponi isua torubakinai ilipio a nguna keng.

125 Ka abu ikoku keng toriamu kipapa. Ikipotu isua oloto akilipakin ikoku, ka abu Akuj kitangleu inges. ka akolongit ngina ngoon ayiakatar lokilekeng ationis ngina ke etid, ka abu tolot tooma...

Ayai ayong sek erwor neni keng. Amasenen inges esigara ikes ngulu yarei. Esitiyae inges etaba, ka abu inges dang kisitiyae, ekabila a ngitunga ke emoru. Ka abu ayong atorubak erwor neni kec nguna ikamunito ngun. Ka bien nataparacu ngina alosio ayong nen alotooma apaaran, anege abu bu elosi, totingite ngakan keng dadang, ka tema ebe, "Lokaato Billy, arau ayong ekile ngolo elocokin," Tema inges ebe, "Adu ayong akiriyar esigara kang ngolo esidion, ka adau ayong ayiakaun lowae ngolo ke Ekapolon,"

Tema inges ebe, "Adu ayong dang akiriyar ngolo kang ngolo ka esidion."

Okoe todupak ngikinyom!" Ayong Ekapolon ecocuai...ecocua ayong inges naparan ka nakware, kotere nyeruto idiotungan anakan kang."

126 Okoe Akuj, torau ngolo esionono tokona, elipi ayong, ka inakinai isua akiitanit ngina a ngitainikosi,' anerai alotooma ngikositain ikicamit isua akijaanakin Iyong. Tokona Papa, eyiakasi ikes dadang tooma nakaniKon, a ngina kibois dadang. Erai ikes ngidwe Kon. Kitiyata kaapei ka ikes ikwapei eyiakar akitimio, Ekapolon; meere alotooma atubokinio, nai alotooma nakitimio. Ikilipi a Lokiro a Yesu. Amen.

127 Iminasi iyes Inges-a? [Tema atukot ebe, "Amen." -Ed.] angikustai dadang! Tokona iyes ngulu iyiakatar ngakitambarai ipedorete ayaun ikes. Ka tokona ngyokomoreta, atami ayong isiokanakinio ageunun iwadio cici, esaa epei kori icebore ngini ikoni nen. Elimori Lokaato Nebile ngun, alotooma ngadakikai ngadi, esaa ngolo emaikina togeunere. Ka eyiai nen ebatisimu, atami, ataparacu na-a? Itemoikintai ngakipi. Arai keyiai itunganan nege ka eroko nyibatisa Alokiro a Yesu Kristo, kan nyo, itemokinitai kire ngakipi nguna ke ebatisimu.

128 Iktalakarit isua ngikaitotoi ngulu erai ngikejaananikinak dadang. Ete ayong Lokaato.. ekoni akiriamun kon ai, abu tolot ejoka-a?, Lokaato Parnell Ka Lokaato Martin, ka okoe, elalak ikes iyia nege, Lokaato Lee Vayle. Okoe, eyia ngikitiyak nakibois dadang. Iktalakarit isua iyes a nguna ka ayiakaun nege, akimor kaapei ka isua, alotooma Akiro.

129 Ngayeni erai kipedorete iyes acamun kaapei ka ayong kire jik kan nugu; emam nyekengitakinit ayong iyes, kingolik yong. Ibore bon ngini eyiai, totamatamata ngun. Ibore ngini ikilimokis iyes ayong, abu ayong akiricakin inges. Ani erai kelemut ngikeketiyak akampakit, ka temasi ikes ebe, "Ejok, emam nyacamunit ayong ngun." Iyookino ngun, lokaato kang, ipedori iyong akiyok ngadi mesekin; ipedori iyong akitan ikes ka ibore dadang ngini itami iyong.

Ekatakinit ayong noi akiboi kire jik kaapei ka Akiro, ikotere nugu adaun akiwuakin nakan kang anguna ka Akuj,' anerai ngamesekin ecamito akimuj a ngamesekin, anerai. " Epupete ngamesekin Kang Ekanng Toil." Ka erai nyibore ngini ikiyaria iwon ngin, angina Kiro dadang elomuni ... meere dadang meere ca Akiro tokona ka nait; nai ngina Kiro dadang ngina elomuni alotoma akituk ngina ka Akuj, erai nyibore ngini emaikina ngikaunga toyareta ngin.

Atowua tokona angayoko kejen. Eluruto gayokokes...

Lokaato Nebilee, iyiakar iyong idiobore ngni icamit iyong alimun-a? [Tema lokato Nebilee ebe "Mam." - Ed.] Lokato Mann? Iyookino.

A ngitunganan dadang apupi ejoka a? Temasi, Amen." [Tema atukot ebe, "Amen." Ed.] iyookino.

Tokona eluruto ngayokokes.

Alosi ayong akingit Lokaato Lee Bayleani erai kebuni inges nege, kori kepedori. Ani erai kipedori iyong abunore nege, Lokato Bayle, ani erai kipedori iyong.

Erai Lokato Bayle lokaato yok anege, ekegiran ngolo a ngikitaaboi. Ka adau inges akitemokin ngabukio tokona, Ngaturio nguna Kanikaarei, ka eyai itiyai Ngakipuceta nguna Kanikaarei. Ka ikitami ebe ikiriamuni iwon ngun atipei. Iyookino. Lokaato Bayle.

Ikitererengi Akuj iyong.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7